


حج

تیاری سے واپسی تک



خلیل احمد حامدی

نشرات

الطبیعت والرسانی

ج

تیاری سے واپسی تک

خلیل احمد حامدی

منشہ و رات

حرف اول

ظیل احمد حامدی رحسم اللہ، اللہ تعالیٰ ان کے مرقد کو اپنے اوار سے بھر دے، دین کی جو خدمت کر گئے ہیں اس کے اثرات کئی نسلوں تک، بلکہ صدیوں تک رہیں گے۔ ان کی متعدد خدمات میں سے ایک حج و عمرہ کی یہ گائیڈ بک ہے جسے شائع کرنے کا اور اس طرح اس خدمت میں شریک ہونے کا اعزاز منشورات کو حاصل ہو رہا ہے۔

اس سے زیادہ بہتر ہدایت نامہ کون لکھ سکتا ہے جو عالم دین ہو، حالات حاضرہ پر نظر رکھتا ہو، حریم آتا جاتا ہو، متعدد مرتبہ حج کیا ہو، اور حج کے منتظمین سے ملاقاتیں کی ہوں۔ یوں یہ بہترین عملی ہدایت نامہ ہے جو ہر حج پر جانے والے مرد اور خاتون کی ضرورت ہے۔ کوشش ہونا چاہیے کہ یہ تمام عازمین حج کے ہاتھوں میں پہنچتا کروہ اسے ساتھ لے کر جائیں۔

سفر حج کے چار مراحل، ۷

سفر حج سے پہلے، ۱۱

عمرے سے حج تک، ۲۱

اوقات فراغت میں، ۲۸

ایام حج، ۳۵

حج اور عمرے کی دعائیں، ۳۲

وقوف عرفات کی دعا، ۵۳

زیارت مدینہ، ۵۸

بِسْمِ اللّٰہِ الرَّحْمٰنِ الرَّحِیْمِ

سفرِ حج کے چار مرحلے

حج کی سعادت صرف اس شخص کو نصیب ہوتی ہے جسے اللہ تعالیٰ کی طرف سے توفیق خاص مل جائے۔ عالم ارواح میں جن روحوں نے اعلانِ خداوندی پر لبیک کہا تھا وہ اب لبیک اللہُمَّ لبیک کہتے ہوئے سوئے حرم روانہ ہو۔

ایں سعادت بزورِ بازو نیست

تا نہ بخند خدائے بخشدہ

سفرِ حج کے چار مرحلے ہیں۔ ایک مرحلہ وہ ہے جب عازمین حج سفرِ حج کی تیاریوں میں مصروف ہیں۔

دوسرा مرحلہ وہ ہے جب عازمین حج ہوائی جہاز یا بحری جہاز کے ذریعے جذہ روانہ ہو جائیں گے اور دورانِ سفر کسی مقام پر وہ عمرے (تمتع اور قرآن کی صورت میں) یا حج (افراد کی صورت میں) کا احرام باندھیں گے۔ اس مرحلہ میں وہ عام کیفیتوں سے ہٹ کر چند مخصوص عادات و کیفیات کے پابند ہو جائیں گے اور پابندی اس وقت تک ان

پر عائد رہے گی جب تک وہ عمرے سے (تمتع کی صورت میں) یا حج سے (قرآن اور افراد کی صورت میں) فارغ نہیں ہو جاتے۔ چونکہ پاکستان کے حضرات زیادہ تر حج تمتع کرتے ہیں اس لیے تمتع والے حاجی کے لیے یہ دوسرا مرحلہ صرف اتنا ہو گا کہ وہ میقات سے احرام باندھ کر روانہ ہو گا اور کمک معظمه پہنچ کر عمرہ کے مناسک ادا کر کے احرام کھول دے گا۔ اور پھر ان مخصوص پابندیوں سے آزاد ہو جائے گا جو حالت احرام میں اس پر عائد کی گئی تھیں۔ اس کے بعد وہ حج کے انتظار میں باقی ایام گزارے گا۔

تیرا مرحلہ وہ ہے جب بندگان خدا ۸ رذوالحجہ کو نیا احرام باندھ کر (تمتع کی صورت میں) یا سابقہ احرام کے ساتھ (قرآن اور افراد کی صورت میں) مناسک حج ادا کرنے کے لیے کمک معظمه سے منی روانہ ہوں گے اور پھر عرفات، مزولفہ اور منی کے اندر پانچ یا چھ روز گزار کر ان مناسک کی تکمیل کریں گے۔ یہ تیرا مرحلہ گویا مرحلہ حج ہے۔ اور یہی سفر حج کا خلاصہ اور منہماں مقصود ہے۔

ایک چوتھا مرحلہ بھی ہے۔ وہ حج سے پہلے پیش آ سکتا ہے اور حج کے بعد بھی۔ وہ ہے سفر مدینہ کا مرحلہ۔ یعنی جذبات و احساسات سے لبریز لمحات کا مرحلہ آداب و قیود اور نزاکتوں اور لطافتوں کے ہجوم کے اندر سے گزرتی ہوئی کیفیات کا مرحلہ۔

اب میں اپنے واجب الاحترام عاز میں حج کی خدمت میں ان چاروں مرحلے سے متعلق ضروری گزارشات پیش کرتا ہوں۔ میرا مقصد صرف یہ ہے کہ آپ حضرات جس مبارک سفر پر جا رہے ہیں اس کے بارے میں کتاب و سنت میں بیان کردہ احکام و مناسک بجا لانے کے ساتھ آپ ان فوائد و مقاصد سے بھی پوری طرح بہرہ و رہو جائیں جو اللہ تعالیٰ نے اس سفر کے اندر پہاں رکھے ہیں تاکہ یہ سفر مخفی ایک عام سفر بن کر نہ رہ جائے بلکہ زندگی کا انقلابی سفر اور اللہ کی نظر میں مبرور و مقبول سفر بن جائے۔ خود اللہ تعالیٰ نے اپنی کتاب میں حج کے احکام و مناسک کے ہدایات دیتے ہوئے ان مقاصد و فوائد کی طرف

اشارہ فرمایا ہے کہ: وَتَرَوْذُوا فِيْ أَنْ خَيْرُ الرِّزْقِ الْعُقُوبِیْ (البقرة: ۱۹۸) (تم زاد راہ لے لو اور بہترین زاد راہ تقویٰ ہے) یا یہ ارشاد کہ: وَلِيَشْهَدُوا مَنَافِعَ لَهُمْ (انج: ۲۸) (اور زائرین حرم ان فوائد و مقاصد کا بھی نظارہ کریں جو حج و مقامات حج کے اندر ان کے لیے رکھے گئے ہیں)۔

جب آپ مناسک حج صحیح طور پر ادا کر کے اور فوائد و مقاصد حج سے اپنا دامن بھر کر واپس وطن لوٹیں گے تو بے شک آپ آنحضرت ﷺ کے اس ارشاد مبارک کے مصادق بن جائیں گے: مَنْ حَجَّ وَلَمْ يَرْفُثْ وَلَمْ يَفْسُقْ رَاجِعٌ كَيْوَمْ وَلَدَتُهُ اُمَّةٌ (جس نے جنگ و جدال اور معصیت کے کاموں سے فتح کر حج کیا وہ یوں حج سے لوٹے گا جیسے اس کی ماں نے آج ہی جنا ہے)۔

سَبَبَتْ لَا يَخِيَّا لِلْجَنَاحَاتِ
سَكَانَتْ مُغْنِيَّا لِلْجَنَاحَاتِ
سَلَبَتْ لَا يَخِيَّا لِلْجَنَاحَاتِ

لَا يَخِيَّا لِلْجَنَاحَاتِ لِلْجَنَاحَاتِ
لَا يَخِيَّا لِلْجَنَاحَاتِ لِلْجَنَاحَاتِ
لَا يَخِيَّا لِلْجَنَاحَاتِ لِلْجَنَاحَاتِ

لَهُ مُلْكُ الْأَمْرِ (وَمَا يَرَى) إِنَّمَا يَرَى مَا يَقْرَبُ
مَا يَرَى (وَمَا يَرَى) وَالنَّارُ لِلظَّالِمِينَ (جَنَاحَتِ الْمُنْكَرِ
لِلْمُنْكَرِ) لِلْمُنْكَرِ) لِلْمُنْكَرِ) لِلْمُنْكَرِ) لِلْمُنْكَرِ)

لَهُ مُلْكُ الْأَمْرِ (وَمَا يَرَى) إِنَّمَا يَرَى مَا يَقْرَبُ
مَا يَرَى (وَمَا يَرَى) وَالنَّارُ لِلظَّالِمِينَ (جَنَاحَتِ الْمُنْكَرِ
لِلْمُنْكَرِ) لِلْمُنْكَرِ) لِلْمُنْكَرِ) لِلْمُنْكَرِ) لِلْمُنْكَرِ)

لَيْكَ، اللَّهُمَّ لَيْكَ، لَيْكَ لَا شَرِيكَ
لَكَ لَيْكَ، إِنَّ الْحَمْدَ وَالنِّعْمَةَ لَكَ
وَالْمُلْكَ لَا شَرِيكَ لَكَ.

میں حاضر ہوں۔ اے میرے رب میں حاضر ہوں حاضر ہوں، تمرا کوئی
شریک نہیں میں حاضر ہوں۔ بے شک ساری تحریکیں اور نعمتیں تم رے ہی لے
گیں اور ساری یادشاتی بھی۔ تمرا کوئی شریک نہیں۔

سفر حج سے پہلے

آپ حضرات کا یہ سفر نمگی میں بیش آتے والے دعاوے تمام سفروں سے مختلف ہے۔ آپ نے اب تک کاروبار رشتہ دیوند، قائم و قائم اور اس نوعیت کے کئی محض ریاضی طور پر سفر کیے ہوں گے۔ لیکن اب آپ خدا کے اس گھر کی طرف جا رہے ہیں جس کی طرف آپ کی جیسی نیاز رسول عبادت کی دوڑان جگتی رہی ہے اور جسے اللہ تعالیٰ نے اپنا گھر قرار دیا ہے۔ اللہ تعالیٰ نے آپ کو اپنے گھر لایا ہے اور جب آپ دہلی پر چک جائیں گے تو وہ آپ کو ”اپنا مہمان“ (صوف الرحمن) قرار دے گا۔ اس لیے آپ اللہ کے گھر کی طرف جاتے وقت اللہ کے مہمان ہونے کی حیثیت سے اپنے اندر ہر یہ دعویٰ اور وارثگی یہی اکتنے کے لیے ذہل کی یا توں پر خوبی توجہ دیں:

۱۔ چونکہ آپ کو کم از کم ڈیڑھ ماہ اس سفر میں رہتا ہو گا محدود مدت کے کام سر انجام دیتے ہوں گے، موسم میں تبدیلی سے سابقہ بیش آتے گا اور رہائش اور خواراگ اور ضروریات کو پورا کرنے کے لیے تہائیت محدود مسائل پر اکٹا کرنا ہو گا۔ اس لیے آپ کو کسی بھی الگی صورت حال سے واسطہ بیش آسکا ہے جو آپ کے ذہن و تصور میں بھی نہ ہو۔ لیکن آپ روانگی سے پختختی الامکان اپنے جو بھی ذاتی مسائل و محالات سمجھائے ہوں سمجھائیں۔ خلا قرض کا حاملہ شادی و رشتہ کا حاملہ اور جانداؤ والوں کے حل

مسائل۔ اگر ان معاملات کو سلجنے میں وقت پیش آ رہی ہے اور ظاہر ہے کہ اس طرح معاملات شب و روز میں حل نہیں کیے جاسکتے، تو پھر آپ آنحضرت صلی اللہ علیہ وسلم اور بزرگان اسلام کی اس تلقین پر عمل کریں کہ اپنے خصوصی امور سے متعلق وصیت نامہ تحریر کر دیں۔ اور اسے بند کر کے اپنے کسی قابل اعتماد عزیز کی تحفیل میں دے دیں۔ اگر آپ بعافیت والپس آگئے تو وصیت کو خود کھوں لیں گے۔ بصورت دیگر یہ وصیت آپ کے ورثا کھوں کراس کی روشنی میں متعلقہ امور سرانجام دے سکتے ہیں۔ مجھے امید ہے کہ یہ تدبیر آپ کو ذہنا یکسو کر دے گی۔ آپ جتنا وقت بیت اللہ کی تجلیات اور مسجد الرسول صلی اللہ علیہ وسلم کی نور و نعمت سے لبریز فضا میں گزاریں گے آپ کے قلب و ذہن کے ریشے دنیاوی معاملات میں الجھن کے بجائے ذکر و عبادت سے وابستہ رہیں گے۔ پھر آپ خود محسوس کریں گے کہ ذوقی عبادات کس چیز کا نام ہے اور دربار رسول صلی اللہ علیہ وسلم میں حاضری کیا کیف و مسٹی رکھتی ہے۔

۲۔ خاکسار کا مشاہدہ ہے کہ جب حج ہو جاتا ہے تو اکثر حجاج کے اندر واپسی کا جذبہ اس قدر شدت کے ساتھ بھڑک اٹھتا ہے کہ ان کے لیے مکہ معظمہ یادیں منورہ میں ایک ایک دن گزارنا دو بھر ہو جاتا ہے۔ وہ حرم کی حاضری چھوڑ کر ہوائی جہاز کی کپنیوں کے دفاتر اور حج اداروں کے پیچھے پڑ جاتے ہیں اور ہر جا وہے جاز و راس پات پر صرف کرنے لگتے ہیں کہ وہ کل وطن واپس جانے کے بجائے آج ہی چلے جائیں۔ اس طرح کے اضطراب و بے تابی کی مثالیں بکثرت ملتی ہیں۔ میں تو کہوں گا کہ ان لوگوں کو دیکھ کر احساس ہوتا ہے کہ شاید اب انہیں حرم کی کے انوار و تجلیات اور مدینۃ النبی صلی اللہ علیہ وسلم کے کوچہ و بازار کا ٹھکار ہے ہیں اور وہ جلد از جلد ان سے جان چھڑانا چاہتے ہیں۔ اس میں کوئی شبہ نہیں کہ بعض لوگ کسی فوری مجبوری کے تحت جلت پر اتر آئے ہیں، مگر کچھ لوگ بغیر کسی حقیقی مجبوری کے اگر یہ بے تابی دکھاتے ہیں تو اس کی وجہ اس کے علاوہ اور کیا ہو سکتی ہے کہ انہیں اپنے ذاتی کاموں اور دنیاوی وحندوں کی یاد ستارہ ہی ہے۔ اسی غرض سے خاکسار نے

یہ مشورہ پیش کیا ہے کہ عازمین حج کوشش کریں کہ جس حد تک دنیاوی دھندوں کو سمیت سکتے ہوں سمیت لیں یا انہیں اس حد تک منظم کر لیں کہ ان کی یادوں میں روح نہ بن جائے۔ اور سفر حج میں اپنے محبوب سے جوتا زہ تعلق استوار ہوا ہے وہ کبیدگی اور بد مرگی کا شکار نہ ہو جائے اور وہ کیفیت پیدا نہ ہونے پائے جس کا نقشہ غالب نے اپنے اس شعر میں کھینچا ہے۔

ایمان مجھے روکے ہے تو کھینچے ہے مجھے کفر

کعبہ میرے پیچے ہے کلیسا میرے آگے

۳۔ عازمین حج کو یہ بات یاد دلانے کی چند اس ضرورت نہیں ہے کہ حج ہو یا کوئی بھی مالی عبادت رزق حلال سے کرنی چاہیے۔ اللہ تعالیٰ کا ارشاد ہے کہ: وَذَكْرُ فَإِنَّ الدِّكْرَى تَنْفَعُ الْمُؤْمِنِينَ (الذاريات: ۵۵) (یاد دہانی کرو، یاد دہانی اہل ایمان کے لیے مفید رہے گی)۔

اسی فریضہ تذکیر کے تحت میں اپنے عازمین حج بھائیوں سے یہ عرض کروں گا کہ حج کے مصارف خالصتاً حلال آمدنی پر مشتمل ہوں۔ یہ دنیا جس میں ہم رہ رہے ہیں اسلامی نظام سے خالی ہے۔ یہاں کی معیشت ان قوانین کے تابع نہیں ہے جو شریعت الہی نے وضع کیے ہیں۔ یہاں سود، رشوت، غبن، لوث، کھوٹ، حق، تلفی اور منوع کا رو بار کا وسیع سلسہ جاری ہے۔ یہ بھی انک ماحول دیکھ کر ہی عازمین حج کو یہ مشورہ دینے کی جرأت ہوئی ہے کہ وہ اپنے مصارف حج کا خوب جائزہ لیں کہ کہیں ان میں صریح حرام کی آمیزش تو نہیں ہے۔ ایک حدیث رسول ﷺ کا یہاں ذکر کر دینا مناسب ہو گا۔ حضرت ابو ہریرہؓ روایت کرتے ہیں آنحضرت ﷺ نے فرمایا:

”اللہ تعالیٰ پاک ہستی ہے اور پاک عمل ہی قبول کرتا ہے۔“

اس کے بعد حضور ﷺ نے ایک شخص کا ذکر کرتے ہوئے فرمایا:

”وہ لیا ستر کرتا ہے اس کے بال پر بیان اور عبید آکلو ہو جاتے ہیں وہ آسمان کی طرف دنوں ہاتھ اٹھا کرتا ہے اسے پروردگار اے پروردگار! اگر اس کا کھانا حرام کا ہے اس کا پیٹا حرام کا ہے اس کا بیاس حرام کا ہے حرام کی عدا اسے ملی ہے بھلا کیے انسان کی دعا کیسے قول ہوگی۔“ (صلی)

میں آپ کی دل ٹھنکتی تھیں کہنا چاہتا۔ میں حضرت کرنا ہمتوں اس کی دل میں خرخاںی کا جذبہ کا رفرما ہے۔ آخرین اللَّهُمَّ إِنِّي أَعُوذُ بِكَ مِنْ أَنْفُسِنَا کا رثا وہ ہے: اللَّتَّيْنِ التَّعْيِنَةُ (دین خرخاںی کا نام ہے)۔

اللہ تعالیٰ کی ذات بڑی کرم ہے۔ انسان اگر اخلاص دل اور صدق نیت اور جنتی عبودیت کے ساتھ اس ذات کرم سے تعلق استوار کرے گا تو وہ خود اس امر کی توفیق عطا فرمادے گا کہ انسان حلال پر قائم اور حرام سے بچت ہو جائے۔ ہر مومن کو اور علی الحسن زادہ حرم کو یہ دعا پایہ تندی سے کرنی چاہیے:

اللَّهُمَّ إِنِّي أَكْفِرْتُنِي بِحَلَالِكَ عَنْ حَرَامِكَ وَأَغْنَيْتُنِي بِفَضْلِكَ عَمَّا
يُسَاكِنُ۔ اے اللہ! اپنے حلال پر قائم فرماؤ اور اپنے حرام سے بچا اور اپنے فضل کے ساتھ اپنے سوا مرد سے بے نیاز کر دے۔

عازمین حج کی دعا ان شاء اللہ تقویں ہوگی۔ آخرین اللَّهُمَّ إِنِّي أَعُوذُ بِكَ مِنْ أَنْفُسِنَا کا رثا وہ ہے کہ: ”یا حسنه آدمیوں کی دعا میں اللہ تعالیٰ ضرور قول فرماتا ہے۔ مظلوم کی جب تک وہ علم سے بچات تھا لے۔ حاجی کی جب تک وہ دلیں نہ بچتے جائے۔ محابی کی جب تک وہ فارغ نہ ہو جائے۔ مریض کی جب تک متدرست نہ ہو جائے اور حمد دعا میں پشت اپنے بھائی کے لیے کی جائے۔“ (تسلی، دعوات کبر)

۳۔ جب کوئی بندہ مومن کسی تسلی کے کام کا عزم کرتا ہے تو شیطان بھی حرک ہو جاتا

ہے اور عقق ہجکنڈوں سے اس کو خراب یا مجرد ح کرنے کی کوشش کرتا ہے۔ خدا کے نیک بندوں پر شیطان کا سب سے خطرناک حریب یہ ہوتا ہے کہ وہ نگلی کے بچپنے کا فرمائیں اخلاص کو نملا کر دیتا ہے۔ ظاہر ہے کہ نگلی وہی درست ہو گی جو خالصتا اٹھ کے لیے ہو گی۔ شیطان ہرے مکاران طریقے سے اس اخلاص کے اندر ریا کاری کا جزو شامل کردا رہتا ہے۔ اس لیے عازمین حج سے میری درخواست ہے کہ وہ حج پر جاتے وقت ریا کا نیکی کی ہر اکاہٹ سے بچت کی کوشش کریں اور اس سلسلے میں شیطان لمحن سے اللہ کی پڑائی مانگیں۔ اس امر میں تو کوئی عجب نہیں ہے کہ آپ کے رشتہ داروں اور دوستوں کو یہ خبر ہو کہ آپ حج پر جا رہے ہیں اور وہ آپ کو خوشی خوشی رواد کریں، لیکن آج کل حاجیوں کو رخصت کرنے کی ایک سی دباؤ جمل گئی ہے۔ حج جسمی علیم عبادت کے ساتھ اس کا کوئی تعلق نہیں ہے۔ اس دیا سے میری مراد یہ ہے کہ جب کوئی حاجی صاحب سفر پر روانہ ہوتے ہیں تو ان کے اعزز و احباب ایک جلوس ہا کر لٹکتے ہیں اور حاجی صاحب کے گلے میں توڑوں کے ہار ڈالتے ہیں۔ اگر ہم حسن عنی سے بھی کام لیں تو بھر بھی یہ کہے بغیر نہ رہ سکیں گے کہ یہ حرکت غمود و غماش اور خیر و ناز اور پروجیکٹس کے اجزاء خالی نہیں ہے۔

میرے حاجی بھائی! یہیک آپ کے دوست احباب آپ کو رخصت کرنے کے لیے آئیں گے آپ خود بھی سراگندھی و انگصار اور عبادت کی شان سے نکلیں اور اپنے دوستان کرنے والوں کو بھی یہ مشورہ دیں۔ جلوس، ڈھول تاشے، توڑوں کے ہار اور پھر جلوس میں یہ پرده لٹکیوں اور کچھ آوارہ حراج لاکوں کی شمولیت سفر حج کو روحانیت سے خالی کر دیتی ہے۔ اس موقع پر میں حاجی صاحب کے اعزز و احباب کو بھی یہ مشورہ دوں گا کہ وہ گو خود حج پر نہیں جا رہے گر ایک حاجی کو شرعی طریقے سے رخصت کرنے کا ثواب ضرور حاصل کر سکتے ہیں۔ آنحضرت ﷺ جب کسی رفقی کو رخصت فرماتے تو اس کا طریقہ یہ ہوتا:

”حضرت عبد اللہ بن عمرؓ روایت کرتے ہیں کہ نبی ﷺ جب کسی آدمی

کو رخصت فرماتے تو اس کا ہاتھ اپنے ہاتھ میں لے لیتے اور اس وقت تک نہ
چھوڑتے جب تک وہ خود ہاتھ نہ بھالیتا۔ اور پھر فرماتے: میں تیرا دین، تیری
امانت اور تیرے آخري نیک کام اللہ کے سپرد کرتا ہوں۔“

بعض دیگر روایات میں یہ بھی آیا ہے کہ آپ ﷺ یہ دعا بھی اسے دیتے کہ ”اے
اللہ! اس کا سفر آسان فرم اور راستے کی درازی اس کے لیے منصر فرمادے۔“

ایک بار حضرت عمرؓ عمرؓ کے لیے روانہ ہوئے تو آنحضرت ﷺ نے ان سے
فرمایا: ”عمر! اپنی دعاؤں میں مجھے نہ بھولنا۔“ یوں نیک تمناؤں مخلصانہ دعاؤں اور عاجزاء
اداؤں کے ساتھ عازمین حج رخصت ہونے چاہیں۔

۵۔ آپ نے جب سے حج کی نیت کی ہے اور اس نیت کو بروئے کارلانے کے
لیے عملی انتظامات کر رہے ہیں؛ آپ حج کی فضا میں داخل ہو چکے ہیں۔ حج ایک طویل ترینی
پروگرام کا نام ہے۔ مناسک حج تو پانچ چھ روز میں (۱۳ روز والجہ تک)
پورے ہو جاتے ہیں مگر تربیت حج کا آغاز اس وقت سے ہو جاتا ہے جب کوئی بندہ حج کی
تیاری میں لگ جاتا ہے۔ آپ حج سے مکمل اور مطلوب فائدہ تب حاصل کر سکتے ہیں کہ آج
ہی سے آپ اپنے ذہن و قلب، عادات و اطوار اور مشاغل و مسامعی کو منضبط کرنا شروع کر
دیں۔ اس میں سرفہrst نماز باجماعت کی پابندی ہے۔ اسی طرح روزانہ قرآن کریم کی
تلاوت کی جائے۔ اگر عربی زبان میں قرآن سمجھ میں نہ آتا ہو تو پھر کسی مترجم قرآن سے
روزانہ کچھ حصہ پڑھ لیا جائے۔ احادیث و سیرت کی کتابوں کو بھی زیر مطالعہ رکھا جائے۔ علی
الخصوص سیرت رسول اللہ ﷺ کو ذہن میں تازہ کر لیا جائے۔ واقعات سیرت ذہن میں
اس طرح متحضر ہو جائیں کہ آنحضرت ﷺ کی دوینبوت کی ۱۳ سالہ کی زندگی اور دوں سالہ
مدنی زندگی کے تمام اہم مراحل آپ کو از بر ہوں۔ آپ جب کم معقلہ اور مدینہ منورہ میں
تشریف لے جائیں گے تو آپ کو قدم قدم پر ان تمام واقعات کے مرئی اور غیر مرئی نقش

میں گے۔ بقول شاعر آپ کو محسوس ہو گا کہ:
ابھی اس راہ سے گزرا ہے کوئی
کہے دیتی ہے شوخی نقش پا کی

مزید یہ عرض کروں گا کہ کچھ ضروری دعائیں آپ ابھی سے یاد کرنا شروع کر دیں۔
آپ سوچتے ہوں گے کہ کتاب میں دیکھ دیکھ کر آپ یہ دعائیں پڑھ لیں گے۔ یہ بے بن
اور بے ہمت انسان کا طریقہ ہے۔ آپ اگر عمر کے اس مرحلے میں ہیں کہ چند دعائیں یاد
کر سکتے ہیں تو پھر کتابوں کو سہارا نہ لیں بلکہ اپنے سینے اور حافظے کو دعاوں سے منور کریں۔
چند ضروری دعائیں درج ذیل ہیں۔ جس جدوجہد سے آپ دیگر امور میں تیاری کر رہے
ہیں، اسی شوق و ذوق سے آپ ان دعاوں کو یاد کر لیں:

لَّيْكَ، اللَّهُمَّ لَيْكَ، لَيْكَ لَا شَرِيكَ لَكَ لَيْكَ، إِنَّ الْحَمْدَ
وَالنِّعْمَةَ لَكَ وَالْمُلْكَ لَا شَرِيكَ لَكَ۔ (تفق علیہ عن عبد اللہ بن عمر)

میں حاضر ہوں اے میرے رب میں حاضر ہو حاضر ہو، تیرا کوئی شریک نہیں، بے شک
ساری تعریف اور نعمتیں تیری ہیں اور بادشاہی بھی تیری ہے۔ تیرا کوئی شریک نہیں ہے۔
اس دعا کو تلبیہ کہتے ہیں۔ جب آپ پہلی مرتبہ عمرے کا احرام باندھیں گے، تو آپ کو
نیت کرنے کے لیے اس دعا کو زبان سے دہراتا ہو گا اور پھر پورے راستے میں اس وقت
تک آپ اسے دہراتے رہیں گے جب تک آپ حرم میں داخل ہو کر طواف نہیں شروع
کر دیتے۔ اسی طرح حج کا احرام باندھ کر بھی تلبیہ کو پڑھنے کی ضرورت بکثرت پیش آئے
گی اس لیے آپ اسے خوب از بر کر لیں۔ حالت احرام میں سب سے افضل قوی عبادت
تلبیہ کا بار بار بلند آواز سے پڑھنا ہے۔

ظاہر ہے کہ آپ کو سفر میں خود اپنی حفاظت کی بھی ضرورت ہے۔ اور آپ کے بعد

آپ کے اہل و عیال بھی حفاظت کے محتاج ہیں۔ حفاظت کے کچھ انتظامات تو ہم خود کرتے ہیں اور کچھ ہم اللہ کے پرداز کرتے ہیں۔ ہمارے انتظامات ناقص اور ظاہری ہیں، مگر اللہ تعالیٰ کی حفاظت اصل اور حقیقی ہے۔ اس سلسلے میں آپ دوران سفر جب دل چاہے یہ دعا کر لیں۔ اس سے آپ کو ان شاء اللہ یہ اسکون قلب نصیب ہو گا۔

اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي الْأَهْلَيِّ۔ (مسلم)

اے اللہ! تو ہی سفر میں ہمارا رفق ہے اور تو ہی ہمارے پیچھے ہمارے گھروں کا

وارث ہے۔

حضرت ابو ہریرہؓ روایت کرتے ہیں کہ نبی ﷺ نے فرمایا کہ ”بیت اللہ کے رکن یمانی پر اللہ تعالیٰ نے ۷۰ فرشتے مقرر فرمائے ہیں۔ جب طواف کرنے والا رکن یمانی کے پاس آ کر یہ دعا پڑھتا ہے تو وہ فرشتے پکارتے ہیں کہ اے پروردگار! اس بندے کی دعا قبول فرمائے۔“ دعا یہ ہے:

اللَّهُمَّ إِنِّي أَسْأَلُكَ الْعَفْوَ وَالْغَافِيَةَ فِي الدُّنْيَا وَالْآخِرَةِ. رَبَّنَا إِنَّا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ. (ابن ماجہ)

اے اللہ! میں سوال کرتا ہوں تجھ سے معافی اور عافیت کا دنیا میں بھی اور آخرت میں بھی۔ اے ہمارے رب! ہمیں دنیا میں بھی بھلانی عطا فرم اور آخرت میں بھی اور ہمیں دوزخ کی آگ سے بچا۔

صفا اور مرودہ کے درمیان لوگوں نے آنحضرت ﷺ کو یہ دعا کرتے ہوئے سنائی۔

آپ بھی اس دعا کو یاد کریں:

رَبِّ اغْفِرْ وَارْحَمْ وَاغْفُ عَنَا وَتَكْرُمْ وَتَجَاوِزْ عَمَّا تَعْلَمْ. إِنَّكَ تَعْلَمُ مَا لَا نَعْلَمُ. إِنَّكَ أَنْتَ الْأَعَزُّ الْأَكْرَمُ.

اے میرے رب! مجھے بخش دے، مجھ پر رحم فرم، مجھے معاف فرمادے، مجھ پر مہربان ہو جا، جن گناہوں کو تو جانتا ہے ان سے درگز رفرما۔ تو وہ کچھ جانتا ہے جو ہم نہیں جانتے۔ تو ہی سب سے بڑا عزت والا اور تو ہی سب سے بڑا کریم۔

حضرت عمرو بن شعیب اپنے باپ اور دادا کے حوالے سے بیان کرتے ہیں کہ نبی ﷺ نے فرمایا: سب سے بہتر دعا عرفات کے دن کی دعا ہے۔ میں نے اور مجھ سے پہلے نبیوں نے سب سے بہتر جو دعا کی ہے وہ یہ ہے:

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ اللَّهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ۔

نہیں ہے کوئی معبود مگر اللہ۔ وہ ایک ہے اس کا کوئی شریک نہیں ہے۔ اسی کی بادشاہت ہے اور اسی کی تمام تعریف ہے اور وہ ہر چیز پر قدرت رکھنے والا ہے۔

یہ چند دعائیں بیان کر دی گئی ہیں۔ آپ مزید دعائیں بھی کسی کتاب سے یاد کر سکتے ہیں۔ آخر میں چند اور مشورے پیش خدمت ہیں۔

۱۔ سامان سفر زیادہ نہ لیں۔ چند ضروری چیزوں پر اکتفا کر لیں مثلاً دو چار جوڑے کپڑے، حج کے مناسک اور دعاوں کی کتاب، سیرت اور حدیث کی کوئی کتاب، سوئی دھاگہ، تیل سرمه وغیرہ..... جائے نماز، سفید احرام کے دو جوڑے تاکہ اگر ایک خراب ہو جائے تو دوسرا بدل لیا جائے۔ چینی کر میں باندھنے کے لیے، بیک گلے میں لٹکانے کے لیے، ہاضمی کی دوائیں، چاقو، چچے، پلیٹ۔ حج میں شدید گری ہوتی ہے اس لیے آپ پھر تری اور ٹھنڈی عینک کا استعمال بھی کر سکتے ہیں۔

۲۔ پاکستانی خواتین جب احرام سے فارغ ہوتی ہیں تو ان میں سے اکثر ویژت نہایت شوخ اور بھڑکیلے جوڑے پہن کر حرم شریف میں آتی ہیں۔ بلکہ بعض اوقات لباس

اس قدر نیک ہوتا ہے کہ عربی کی تعریف میں آ جاتا ہے۔ ان کے سر پر دو پتہ تو ٹھہرتا ہی نہیں ہے، یوں سر کے بال بار بار نگے ہوتے رہتے ہیں۔ بعض خواتین کے بازو بھی نگے دیکھے گئے ہیں۔ چنانچہ دینا بھر کے علاوہ نے پاکستانی خواتین کے اس انداز پر اعتراض کیا ہے۔ رقم کا اپنا بھی یہی مشاہدہ ہے اور اس بارے میں معترضین کی تقید بھی اپنے کانوں سے سخن ہے۔ آپ حضرات سے درخواست ہے کہ آپ کے ساتھ اگر خواتین ہوں تو انہیں تبریج جاہلیت سے محفوظ رکھیں۔ ویسے خواتین بڑے ذوق و ولے سے جج کرتی ہیں۔ مگر لا علمی سے بعض کام ان سے ایسے سرزد ہو جاتے ہیں جو عام حالات میں ناپسندیدہ اور حرم خداوندی میں ناپسندیدہ تر ہوتے ہیں۔ مجھے امید ہے کہ ہماری بہنیں اور بیٹیاں ان شاء اللہ خلاف شریعت کاموں سے احتراز کریں گی۔ نیز خاکسار اس امر کی طرف بھی توجہ دلانا ضروری سمجھتا ہے کہ جو خواتین احرام کی حالت میں حکم شرعی کی بنیا پر چہرہ اور ہاتھ کھلے رکھتی ہیں ان کے لیے ضروری ہے کہ جو نبھی وہ احرام سے فارغ ہوں، حسب سابق پرده کریں۔ حالت احرام میں ان کے لیے چہرے بے جا ب رکھنا ضروری تھا اور احرام سے نکلتے ہی ان پر پورا پرده فرض ہو گیا ہے۔

عمرے سے حج تک

لعل خوش قسمت لوگ سوئے حرم روانہ ہو رہے ہیں۔ خانہ خدا اور دیار حبیب ﷺ کی نورانی فضاوں میں وہ زندگی کے نہایت درجہ قیمتی لمحات گزاریں گے۔ حج اور زیارت سے اپنے گزرے ہوئے ایام حیات کی لغزشوں، کوتا ہیوں اور گناہوں کی معافی مانگ کر اپنے رب کی بے شمار رحمتوں اور عنایتوں کے خزانوں سے جھولیاں بھر لائیں گے۔

ان حضرات کی خدمت میں چند ضروری باتیں پیش ہیں۔

مناسک حج روز والجہ سے شروع ہوتے ہیں اور ۱۳ مرزاں والجہ کو ختم ہو جاتے ہیں۔ جو حضرات سرکاری ایکم کے تحت جارہے ہیں انہیں تقریباً سو ماہ کا عرصہ ایسا مل جاتا ہے جس میں وہ مکہ معظمہ میں ہوں یا مدینہ منورہ میں سفر حج کے متعدد فوائد اور تربیت حج کے ان گنت جواہر سمیٹ سکتے ہیں۔ عمرے سے لے کر حج کی آمد تک کا قیمتی زمانہ کیسے گزارا جائے۔ ذیل میں اسی موضوع پر گفتگو ہو گی۔

عمرہ

آپ حج تمتیح کر رہے ہیں اور حج تمتیح کا مطلب ہے کہ آپ پہلے عمرہ کریں اور عمرہ مکمل ہونے پر احرام کھول دیں۔ آٹھویں ذوالجہ کو آپ دوبارہ حج کا احرام مکہ معظمہ سے با مندھ کر مقامات حج کی طرف روانہ ہوں اور مناسک حج ادا کریں۔ گویا حج تمتیح کے دو حصے

ہوئے۔ ایک عمرہ جس میں احرام کھول دیا گیا اور دوسرا حج۔ پاکستان کے حضرات اکثر وہ پیشتر حج تصحیح کرتے ہیں۔

اگر آپ کراچی سے جدہ روانہ ہو رہے ہیں تو آپ کراچی سے احرام بہ نیت عمرہ باندھ سکتے ہیں۔ مرد کا احرام دوائیں ملی ہوئی چادریں یا دو بڑے تو لیے، ایک چادر یا ایک تو لیہ تہہ کی گجہ اور دوسرا کندھوں پر۔ مرد اپنا سر مکمل ننگا رکھے گا۔ پاؤں میں ایسی چپل یا جوتی پہنی جائے گی جس سے مخنے اور بعض اہل علم کے مطابق پاؤں کی اوپر والی ہڈی نیگی رہے گی۔ نیز مرد بنیان یا کچھا وغیرہ بھی نہیں پہننے گا۔ عورت کا احرام اس کا اپنا عام لباس ہے۔ عورت چہرہ بے جا ب رکھے گی۔ اس طرح عورت کو اپنے سر کے بال اچھی طرح ڈھانک لینے چاہئیں۔ لباس زیادہ شوخ و شنگ نہ ہو۔ زیور کی بھرمار نہ ہو۔

احرام سے پیشتر آپ خوشبو لگا سکتے ہیں، جماعت اور بدن کی صفائی کر سکتے ہیں، ناخن وغیرہ اتروا سکتے ہیں۔ احرام کے بعد ان چیزوں پر پابندی ہے۔ البتہ مختندا چشمہ استعمال کر سکتے ہیں، چھتری لے سکتے ہیں، گھڑی پہن سکتے ہیں، سواک کر سکتے ہیں، کرم میں پہنی باندھ سکتے ہیں، گلے میں بیگ لٹکا سکتے ہیں، بوقت ضرورت نہما سکتے ہیں۔ احرام اگر ناپاک ہو جائے تو اسے دھو سکتے ہیں یا نیا احرام پہن سکتے ہیں۔ البتہ یہ احتیاط لازم ہے کہ سر یا داڑھی کے بال نوچ یا توڑے نہ جائیں۔ ناخن نہ کاٹے جائیں۔ الاصح وغیرہ منہ میں نہ ڈالی جائے اور سب سے بڑھ کر یہ کہ لڑائی جھگڑے، تلخی کلام، گالم گلوچ، لعن طعن، بد گوئی، چغلی، جھوٹ، افترا پردازی، بد اخلاقی، فحش کلامی، جنسی باتیں، بے حیائی کے اشعار اور کہانیاں زبان پر نہ لائے جائیں۔ اسی طرح عورت کی طرف بظیر خواہش دیکھنا خواہ وہ اپنی بیوی ہو یا اس سے جنسی موضوع پر کوئی بات کرنا یا اسی نیت سے عورت کو چھوٹا بھالست احرام منوع ہے۔ اللہ تعالیٰ کا ارشاد ہے کہ:

”آدمی حج کے مہینوں میں حج کی نیت کر لے تو اسے خبردار رہتا چاہیے کہ حج کے

دوران اس سے کوئی شہوانی فعل، کوئی بعملی اور کوئی لڑائی جھگڑے کی بات سرزد نہ ہو۔“
احرام پہن کر آپ احرام کی دور کعت ادا کریں اور پھر عمرے کی نیت کریں اور زبان
سے یہ کہیں: اللہمَ لَيْكَ الْعُمْرَةُ۔ اے پور دگار، میں نے عمرے کی نیت کی۔ تو اے
میرے لیے آسان فرمادی اور اسے قبول فرم۔ اس کے بعد مرد باؤاًز بلند تلبیہ پڑھیں۔

لَيْكَ، اللہمَ لَيْكَ، لَيْكَ لَا شَرِيكَ لَكَ لَيْكَ، إِنَّ الْحَمْدَ
وَالنِّعْمَةُ لَكَ وَالْمُلْكُ لَا شَرِيكَ لَكَ۔

میں حاضر ہوں اے میرے رب میں حاضر ہوں حاضر ہوں، تیرا کوئی شریک نہیں،
میں حاضر ہوں بے شک ساری تعریفیں اور نعمتیں تیرے ہی لیے ہیں اور ساری بادشاہی
بھی۔ تیرا کوئی شریک نہیں۔

یہ تلبیہ آپ راستے بھر جاری رکھیں۔ بھری جہاز سے جانے والے یمن کی بند رگاہ
بلملم کے قریب جا کر احرام باندھتے ہیں۔ وہ وہاں سے مذکورہ شرانط کے مطابق احرام
باندھ کر تلبیہ کا آغاز کریں گے۔ احرام کی حالت میں سب سے افضل قولی عبادت تلبیہ
ہے۔ ہر نماز کے بعد، اٹھتے بیٹھتے، نئے ساتھیوں کا استقبال کرتے، حاج کی جماعتوں کو دیکھتے
وقت، الغرض جس قدر ممکن ہو تلبیہ باؤاًز بلند پڑھیں۔ روایات میں ہے کہ تلبیہ پڑھتے
پڑھتے بعض صحابہؓ کے گلے بیٹھے گئے تھے۔ آنحضرت ﷺ کا ارشاد ہے: الْحَجُّ الْعَجُّ
وَالثَّلِّيْجُ (حج نام ہے زور زور سے پکارنے اور جانور کا خون بہانے کا)۔ زور زور سے
پکارنے کا مطلب ہے تلبیہ کثرت سے پڑھنا اور باؤاًز بلند پڑھنا اور خون بہانے کا مقصد
ہے حج کی قربانی کرنا۔

کمہ معظمه پہنچ کر آپ پہلے اپنا سامان اپنے ٹھکانے پر رکھیں اور باوضو ہو کر حرم شریف
کی طرف چل دیں۔ حرم شریف میں کسی بھی قریبی دروازے سے داخل ہو سکتے ہیں۔ جب

حرم کے اندر قدم رکھیں اور بیت اللہ شریف پر آپ کی نظر پڑے تو یہ دعا پڑھیں۔

اللَّهُمَّ زِدْ بَيْتَكَ تَشْرِيفًا وَتَعْظِيمًا وَتَكْرِيمًا وَمَهَابَةً وَزِدْ مِنْ كَرْمَةٍ وَعَظِيمَةً مِمَّنْ حَجَّهُ أَوْ اغْتَمَرَهُ تَشْرِيفًا وَتَكْرِيمًا وَتَعْظِيمًا وَرَفْعَةً.

اے اللہ! اپنے گھر کی عزت و عظمت اور تکریم و وقار میں اضافہ فرم اور جو اس گر کی تکریم و تنظیم کرتے ہوئے اس کے حج یا عمرے کو آئے اس کی عزت و عظمت اور وقار و بلندی میں بھی اضافہ فرم۔

اگر اس وقت جماعت کھڑی ہو رہی ہو تو جماعت میں شامل ہو جائیں اور فرض ادا کرنے کے بعد طواف کریں۔ ججر اسود سے طواف کا آغاز کریں۔ یہاں سے طواف کا آغاز ہوتا ہے۔ اگر جگہ مل جائے اور آپ حکم پیل سے نج سکیں تو ججر اسود کو بوسہ دے کر اپنے طواف کا آغاز کریں۔ اگر جگہ نہ ہو تو اپنا ہاتھ ججر اسود کو لگا کر ہاتھ کو بوسہ دے لیں اور اتنی بھی گنجائش نہ ہو تو دور سے ہاتھ اٹھا کر اشارہ کر لیں اور بِسْمِ اللَّهِ الْأَكْبَرْ کہہ کر طواف شروع کر دیں۔ آج کل بہت بھیز ہوتی ہے اس لیے تیری قسم سب سے بہتر اور با وقار ہے۔ طواف کے سات چکر ہیں اور ہر چکر ججر اسود سے شروع ہوتا ہے اور وہیں آکر ختم ہوتا ہے۔ پہلے ۳ چکروں میں مرد اپنا دایاں کندھا نگاہ کر لیں۔ اسے "اصطباڭ" کہتے ہیں۔ نیز ذرا کندھے ہلا کر چلیں اسے رمل کہتے ہیں۔ دوران طواف آپ جو چاہیں دعا کریں۔ اللہ تعالیٰ کی عظمت و کبریائی بیان کریں۔ اپنے گناہوں کا احساس کریں اور اللہ سے مغفرت طلب کریں۔ یہ دعائیں آپ اپنی زبان میں بھی مانگ سکتے ہیں۔

آنحضور ﷺ نے رکن یمانی اور ججر اسود کے درمیان یہ دعا مانگی تھی:

رَبُّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَنَا عَذَابَ النَّارِ.

جب آپ کے ساتھ چکر (شوٹ) پورے ہو جائیں تو آپ مطاف سے نکل کر حرم

شریف میں کسی جگہ دو رکعت پڑھ لیں۔ یہ واجب طواف کہلاتے ہیں۔ پہلی رکعت میں ”سورۃ الْکَفَرُون“ اور دوسری میں ”اخلاص“ پڑھ لیں۔ یہ ضروری نہیں ہیں۔ آپ کوئی بھی سورت پڑھ سکتے ہیں۔ اس کے بعد آپ زمزم پینا چاہیں تو پی لیں۔ زمزم نہڑے ہو کر بیت اللہ کی طرف رخ کر کے پہنیں اور یہ دعا کریں:

اللَّهُمَّ إِنِّي أَسأَلُكَ عِلْمًا نَافِعًا وَعَمَلًا صَالِحًا وَشَفَاءً مِنْ كُلِّ ذَاءٍ.

اے اللہ، میں تجھ سے سوال کرتا ہوں نفع دینے والے علم کا، اچھے عمل کا، اور ہر بیماری سے شفا کا۔

یہ دعا ضروری نہیں، آپ جو بھی دعا چاہیں کریں۔ اب آپ صفا کی طرف چلیں اور سعی کریں۔ سعی کا آغاز صفا سے کریں۔ صفا سے مرودہ تک آپ کا ایک چکر ہو جائے گا۔ ایسے سات چکر لگائیں۔ ساتواں چکر مرودہ پر جا کر ختم ہو گا۔

نبی ﷺ نے جب صفا سے سعی کا آغاز فرمایا تو آپ نے پہلے یہ دعا میں پڑھیں:
لَا إِلَهَ إِلَّا اللَّهُ وَحْدَةٌ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ.

لَا إِلَهَ إِلَّا اللَّهُ وَحْدَةٌ وَنَصْرَ عَبْدُهُ وَأَنْجَزَ وَعْدَهُ وَهَزَمَ الْأَخْزَابَ وَحْدَةٌ۔
اللہ کے سوا کوئی معبد نہیں ہے۔ وہ ایک ہے اس کا کوئی شریک نہیں ہے اسی کی بادشاہی ہے اور اسی کی سب تعریف۔ وہ ہر چیز پر قدرت رکھنے والا ہے۔

اللہ کے سوا کوئی معبد نہیں ہے۔ وہ ایک ہے۔ اس نے اپنے بندے کی مدد فرمائی اور اپنا وعدہ پورا فرمایا اور اس نے تمام احزاب کو تہباٹکیست دی۔

صفا اور مرودہ کے درمیان پڑھنے کے لیے کوئی مخصوص دعا نہیں ہیں۔ آپ جو دعا نہیں یاد ہوں پڑھ سکتے ہیں۔ تسبیح و تہلیل کر سکتے ہیں۔ درود شریف اور قرآن کریم کی کوئی

سورت پڑھ سکتے ہیں۔ اپنی زبان میں اللہ تعالیٰ کی رحمت کو جوش میں لانے کے لیے اور اس کی مغفرت طلب کرنے کے لیے جو مناسب و مودب کلمات ادا کرنا چاہیں کر سکتے ہیں۔ اصل چیز یہ ہے کہ آپ کے ذہن و قلب کی دنیا صدق و اخلاص کے ساتھ اللہ تعالیٰ کی محبت اور عبودیت میں بی ہوئی ہو۔ ہر کام کرتے وقت یہ خیال رہے کہ اس کا اللہ نے اپنے رسول اللہ ﷺ کے ذریعے حکم دیا ہے اور ہر وہ کام جس کا خدا اور رسول ﷺ نے حکم دے وہ بندے پر لازم ہے۔

صفا اور مروہ کے درمیان سعی کا تعلق ایک تاریخی واقعہ سے بھی ہے اور وہ ہے حضرت ابراہیمؑ کی زوجہ حمرہ حضرت هاجرؓ کا ان پہاڑیوں کے درمیان اپنے کم سن بچے کے لیے پانی کی تلاش میں دوڑنا۔ اللہ تعالیٰ کو اپنی ایک بندی کی یہ ادا پسند آئی اور اللہ تعالیٰ نے اسے قیامت تک کے لیے ان مسلمانوں کے لیے جاری و ساری کر دیا جو بیت اللہ کے حج یا عمرے کی غرض سے آتے ہیں۔

اس موقع پر یہ بتا دینا ضروری ہے کہ جب آپ صفا اور مروہ سے واپس آ رہے ہوں تو راستے میں آپ کو سبز روشنی والی شوہین جلتی ہوئیں ملیں گی۔ ان سبز شوہینوں کے درمیان جب آپ ہوں تو عام رفتار سے ذرا تیز چلیں۔ زور سے دوڑنے کی ضرورت نہیں۔ صرف ذکری چال کافی ہے۔ آپ نے صفا پر جس طرح دعا مانگی ہے اسی طرح مروہ پر جا کر دعا مانگیں۔ اور پھر صفا کی طرف چل دیں۔ صفا سے مروہ ایک چکر ہوتا ہے۔ اب سات ایسے چکر لگائیں گے۔

سعی سے فارغ ہو کر آپ سر کو منڈ والیں یا سر کے کچھ حصے کے بال کروا لیں۔

منڈوانے کو حلق اور کتروانے کو قصر کہتے ہیں۔ حلق افضل ہے اور قصر جائز ہے۔

عورت صرف قصر کرے گی۔ آپ کے ساتھ اگر کوئی خاتون ہو تو آپ جب اپنا حلق یا قصر

کر لیں تو اس خاتون کے سر سے اتنے بال لے لیں کہ مجموعاً ان کی مقدار انگلی کی پور کے برابر ہو جائے۔ حلق یا قصر کے بعد آپ احرام سے باہر نکل آئیے۔ آپ کپڑے بدلتے ہیں۔ آپ پر احرام کی جملہ پابندیاں ختم ہو گئیں اور آپ اسی حالت میں آگئے جس میں آپ احرام سے پہلے تھے۔

اگلا احرام آپ روزِ الجہ کو حج کی نیت سے باندھیں گے۔ اس وقت تک آپ فارغ پڑیں۔ اس فراغت کے اوقات کو آپ کس طرح استعمال کریں گے، آگے اسی موضوع پر گزارشات پیش کی جائیں گی۔

بِسْمِ اللَّهِ الرَّحْمَنِ الرَّحِيمِ
كُلُّ حَمْدٍ لِلَّهِ أَكْبَرُ
بِسْمِ اللَّهِ الرَّحْمَنِ الرَّحِيمِ
كُلُّ حَمْدٍ لِلَّهِ أَكْبَرُ

اوقد فراغت میں

لَهُمَا تَعْلَمُ مَا لَمْ يَرَوْا
لَهُمَا مَا لَمْ يَعْلَمُ وَمَا لَمْ يَرَوْا
لَهُمَا مَا لَمْ يَعْلَمُ

سفر حج کا بنیادی مقصد اللہ کے گھر کی حاضری اور ان احکام و مناسک کو مقرر رایم میں سرانجام دینا ہے جو حج کے متعلق اللہ اور اس کے رسول ﷺ نے بیان کیے ہیں۔ لیکن اس سفر کے ضمنی فوائد ان گنت ہیں۔ یہ فوائد آپ فارغ اوقد میں حاصل کر سکتے ہیں۔ ان میں سرفہرست حصول علم ہے۔ مکہ معظمه اور مدینہ منورہ میں حصول علم کا بہترین ذریعہ ان درسون میں شرکت ہے جو حرمین میں صبح و شام دیے جاتے ہیں۔ ان درسون میں کتاب و سنت کی تعلیمات اور اسلامی تاریخ و عقائد و اخلاق سے متعلق مسائل بیان کیے جاتے ہیں۔ آپ کوشش کریں کہ ان درسون میں حاضر ہوں۔ حج کے مناسک بڑے طویل و پیچیدہ ہیں۔ آج کل چونکہ حاج کی کثرت سے آمد ہے اس لیے مناسک کی ادائیگی میں بڑی دقت پیش آ جاتی ہے اس لیے حاجی کو اس امر کی شدید ضرورت ہے کہ وہ مناسک حج کا پوری طرح علم حاصل کرے۔ حرمن کے درسون میں یہ علم بھی آپ کوں سکتا ہے۔ یوں آپ سفر حج کو سفر علم بھی بناسکتے ہیں۔

حصول علم کا ایک ذریعہ کتابوں کا مطالعہ بھی ہے۔ سیرت اور تاریخ و حدیث کی کتابیں اس سلسلے میں بڑی مفید رہتی ہیں۔ سیرت میں شیلی نعمانی کی ”سیرۃ ابنی“ اول و دوم، سیرت صحابہ اور قاضی سیلمان منصور پوری کی کتاب رحمۃ اللعالمین، نعیم صدیقی کی

”محن انسانیت“، مولانا عبدالحی کی ”حیات طیبہ“ میں سے کوئی ایک کتاب آپ منتخب کر سکتے ہیں۔ حدیث کے متعدد جموعے اردو میں مل جاتے ہیں مثلاً ”راہِ عمل“ اور ”زادراہ“، از مولا نا جلیل احسن۔ دونوں ہلکی پھٹکی سی کتابیں ہیں۔ ان میں احادیث مع ترجمہ و تشریح بیان کی گئی ہیں۔ مکہ معظمہ اور مدینہ منورہ پر اگر کوئی تاریخی کتاب آپ کو مل سکے تو آپ کو ایک اچھا فرقہ سفر مل جائے گا۔ اس دوران قرآن پاک با ترجمہ کا مطالعہ کریں۔ یہ شرط ان لوگوں کے لیے ہے جو عربی نہ جانتے ہوں۔ عربی دان حضرات قرآن کا براؤ راست مطالعہ کر سکتے ہیں۔ قرآن کی سادہ تلاوت پر بھی توجہ دیں اور حرم شریف میں پڑھ کر مکمل قرآن ختم کریں۔ عورتوں کے لیے طالب ہائی صاحب کی ”سیرت صحابیات“ اور چوبہری عبدالغنی صاحب کی ”دفتر ان اسلام“ بڑی بے نظیر کتابیں ہیں۔ ہماری بہنوں اور بھیوں کو اس کا مطالعہ کرنا چاہیے۔ یہ مردوں کے لیے بھی مفید ہے۔ طالب ہائی صاحب کی ایک اور تصنیف ”چالیس جال شار صحابہ“، بھی جلیل القدر صحابہ کی سوانح کا اچھا جموعہ ہے۔

حصول علم کا ایک تیرا ذریعہ مشاہدہ ہے۔ یہ ذریعہ سب سے بڑھ کر اش رانگیز اور نظر کو جلا بخشنے والا ہے۔ مکہ معظمہ اور مدینہ منورہ عام شہروں جیسے شہر نہیں ہیں۔ ان شہروں میں ہماری تاریخ پہنچا ہے۔ مکہ معظمہ میں خاتم الانبیاء و سید المرسلین ﷺ کی ولادت باسعادت ہوئی۔ بقول شبلی نعمانی مکہ میں ”ظهور قدسی“ ہوا یا جیسا کہ عرب کے نامور شاعر احمد شوقي بک نے اپنے نعتیہ قصیدے کے مطلع میں کہا ہے۔

ولد الہدی فالکائنات ضباء

ہدایت کی پیدائش ہوئی اور کائنات میں روشنی بکھر گئی۔

اس شہر کو اللہ تعالیٰ نے البلدة الامین کا نام دیا ہے۔ ام القری، البلدة الحرام اور اسی طرح کے متعدد بلند و بالا ناموں سے اس شہر کو پکارا گیا ہے۔ یہاں قرآن کے نزول کا

آغاز ہوا۔ یہاں اصحاب رسول ﷺ نے تیرہ سال تک اسلام کے راستے پر عزیمت و عقیدت کی بے مثال داستانیں رقم کی ہیں۔ ذرا اور چیچھے جائیں تو یہاں ابو الانبیاء سیدنا ابراہیم کی داستان حیات کے اہم اور اق آپ کوٹلیں گے۔ یہ گھر حضرت ابراہیم نے تعمیر کیا۔ اس شہر کے سب سے پہلے باشندے حضرت اسماعیل (نومولود) اور ان کی صابرہ و شاکرہ والدہ حضرت ہاجرة ہیں۔ صفا اور مرودہ کے درمیان سعی کا عمل اسی عظیم خاتون کی ہمت و عزیمت کی یاد دلاتا ہے۔ دوسرے پہلو سے دیکھیں تو یہ وہی خانہ خدا ہے جسے منہدم کرنے کے لیے یہیں کا ایک سر پھرا بادشاہ ہاتھیوں کے ساتھ حملہ آور ہوا تھا گر نئے نئے پرندوں (ابانل) نے چھوٹے چھوٹے سگریزوں کے ساتھ بادشاہ اور ہاتھیوں اور لشکریوں کو ”کھائی ہوتی گھاس“ بنایا کر رکھ دیا۔ ان حقائق کی طرف اشارہ کرتے ہوئے اللہ تعالیٰ فرماتا ہے: **فِيْهِ أَيَّاثٌ بَيِّنَاتٌ** (اس شہر میں بڑی واضح اور کھلی نشانیاں دیکھنے والوں کے لیے موجود ہیں)۔

مدینہ منورہ کا موضوع اور زیادہ اہمیت و زناکت کا حامل ہے۔ اس شہر میں اب اللہ کے آخری رسول ﷺ مخوب ہیں۔ یہ مسجد جسے مسجد نبوی ﷺ کہا جاتا ہے اسلامی تاریخ کی وہ اولین مسجد ہے جو آنحضرت ﷺ نے اپنے ہاتھیوں کے ساتھ میں وہ انقلاب برپا کیا جس کی اور پھر تیرہ سال تک اس مسجد کے اندر بیٹھ کر جزیرہ العرب میں وہ انقلاب برپا کیا جس کی چمک دمک اور عظمت و شوکت کا سکھ دنیا بھر میں روایا ہوا اور آج تک اس انقلاب کی لہر جاری ہے اور قیامت تک جاری رہے گی۔ اس شہر میں آپ کو قدم قدم پر سیرت و تاریخ کے منور نقوش میں گے۔

آپ ان دونوں شہروں کا مطالعہ و مشاہدہ چشم بصیرت اور دل بیدار سے کریں۔ ان کے مشاہدے کے لیے نجیدی، وقار اور ہوش مندانہ جذبات کی ضرورت ہے۔ اس مشاہدہ کی تہہ میں پہلی اسلامی تحریک اور اس کے جلیل القدر رہنمای اور رفقا کے

کارنامہ ہائے جہاد اور حکایات خونچکاں کو جاننے اور سمجھنے کا جذبہ کار فرما ہونا چاہیے اور ان تمام باتوں اور سرگرمیوں سے اجتناب کرنا چاہیے جو ان شہروں سے اٹھنے والے پیغام توحید کے منافی ہوں۔ جب آپ اس ذوق و شوق اور احتیاط اور بصیرت و بینش کے جلو میں ان شہروں کا مشاہدہ کریں گے تو نہ صرف آپ کے علم و عرفان میں اضافہ ہو گا بلکہ آپ کے ایمان اور اللہ اور رسول ﷺ کے ساتھ آپ کی محبت و اطاعت میں بھی ترقی ہو گی اور پھر آپ کے اندر از خود یہ جتو ہو گی کہ آنحضرت ﷺ کی ولادت با سعادت کس جگہ ہوئی؟ آپ کا آبائی مکان کس سمت تھا؟ حضرت خدیجہ کا مکان کہاں تھا؟ دائرۃ الرحم کدھر ہے اور اس میں تین سال تک کس طرح خیہ طور پر اسلام کی تعلیم دی جاتی رہی۔ شعب ابی طالب کے حدود اربعہ کیا ہیں اور اس کے ساتھ اسلامی تاریخ کا کون سا باب وابستہ ہے۔ فتح مکہ کے موقع پر آنحضرت ﷺ کدھر سے مکہ میں داخل ہوئے اور پھر کس طرح آپ ﷺ نے امن و سلامتی کے ساتھ اس شہر کو فتح فرمایا۔ وہ اجیاد کہاں ہے جس کے بارے میں ابن ہشام نے بتایا کہ آنحضرت ﷺ فرماتے ہیں کہ ”میں بچپن میں معمولی اجرت پر اجیاد میں بکریاں چایا کرتا تھا۔“ ان تمام امور کی جتو آپ اس انداز سے نہ کریں جو عام طور پر حاج کر رہے ہیں بلکہ ”آیات بینات“ کے قرآنی اعلان کی صداقت سمجھنے کے لیے ۔

بنجھے ہے جلوہِ گل ذوقِ تماشا غالب

چشم کو چاہیے ہر رنگ میں واہو جانا

آپ کے لیے افضل ترین عبادت حرم شریف میں وقت گزارنا ہے۔ مجگانہ نمازوں تو آپ حرم میں ادا کریں گے۔ علاوہ ازیں حرم مکہ میں نفلی طواف کریں۔ موزوں اوقات میں نوافل ادا کریں۔ قرآن کریم اور کسی دینی کتاب کا مطالعہ کریں۔ اہل علم کی مجلسوں میں شرکت کریں۔ یہ تو آپ کو معلوم ہے کہ حرمؐ کی میں ایک نماز ایک لاکھ نمازوں کا درجہ رکھتی

ہے۔ اس لحاظ سے آپ کے پاس جو وقت ہے وہ زیادہ تر حرم میں گز رنا چاہیے۔ ایک حدیث میں ہے کہ ”بیت اللہ میں ۱۲۰ اللہ کی رحمتیں نازل ہوتی ہیں۔ ۲۰ سے مل جاتی ہیں جو طواف کرتا ہے، چالیس اسے مل جاتی ہیں جو نمازادا کرتا ہے اور وہ لوٹ لیتا ہے جو حرم میں بیٹھا بیت اللہ کو دیکھتا رہتا ہے۔“

نفلی طواف کی صورت یہ ہے کہ آپ باوضو ہو کر بیت اللہ میں آئیں اور اپنے عام لباس میں طواف شروع کریں۔ یہ طواف حسب معمول حجر اسود سے شروع ہو گا اور حجر اسود پر ختم ہو گا۔ ایک طواف میں سات چکر ہوتے ہیں اور آخر میں مقام ابراہیم یا حرم شریف میں کسی بھی جگہ دور کعت نفل طواف پڑھ لیں۔ یہ ایک طواف ہو گا اس طرح کے نفلی طواف آپ جب چاہیں اور جتنے چاہیں کر لیں۔ عورتوں کو بھی آپ حرم میں لے آئیں۔ وہ بھی طواف کر لیں اور پھر اس جگہ جا کر بیٹھ جائیں جو عورتوں کے لیے مخصوص ہے۔ یہ بات درست نہیں ہے کہ عورتیں مردوں کی صفائی میں آ کر بیٹھ جائیں۔ براہ کرم عورتیں حرم میں با پرداہ آئیں اور ایسی خوشبو استعمال نہ کریں جو چاروں طرف پھیل رہی ہو۔ طواف میں لوگ حجر اسود کو بوسہ دینے کے لیے بڑی دھکم پہل کرتے ہیں۔ کئی لوگ زخمی بھی ہو جاتے ہیں۔ بھیڑ زیادہ ہو تو جان کا خطرہ بھی لاحق ہو جاتا ہے۔ بھیڑ میں آپ حجر اسود کو بوسہ دینے کی زحمت نہ اٹھائیں۔ مانا کہ آپ کا جذبہ محبت آپ کو مجبور کر رہا ہے کہ آپ ایک آدھ مرتبہ ضرور تقبیل کر لیں مگر اس جذبہ محبت کو دوسروں کی زحمت و تکلیف کا ذریعہ نہ بنا لیں۔ دور سے اشارہ کر لیتا کافی ہے۔ اگر آپ شوق کے ہاتھوں مجبور ہیں تو آپ آدھی رات یا یو قوت تجدی طواف کریں۔ اس وقت یقیناً آپ کو سہولت سے بوسہ دینے کا موقع مل جائے گا۔

جاج کے اندر چند سال سے جو وبا پھیلی ہے وہ ہے بازاروں میں بکثرت گھوم گردش اور جنون کی حد تک خریداری کا شوق۔ راقم کا سالہا سال کا مشاہدہ ہے کہ ہمارے مرد اور علی الخصوص ہماری عورتیں دن بھر بازاروں میں پھرتی ہیں۔ کچھ ساز و سامان کی خریداری کے

لیے اور کچھ سیر و سیاحت اور نئی نئی مصنوعات دیکھنے کے لیے۔ سامان خریدنا اور تجارت کرنا
ممنوع نہیں ہے۔ لیکن آپ جس مقصد کے لیے وہاں گئے ہیں وہ اگر ٹانوی درجہ پر آجائے
اور اللہ تعالیٰ نے آپ کو جوزریں لمحات عطا کر دیے ہیں وہ سامان دنیا کی خریداری میں
صرف ہو جائیں تو یہ کوئی پسندیدہ صورت نہ ہوگی۔ خریداری کے جنون سے آپ کا مال بھی
کھپتا ہے، وقت بھی ضائع ہوتا ہے اور آپ کی جسمانی طاقت بھی صرف ہوتی ہے۔ آپ نے
اپنی یہ تین قیمتی نعمتیں خریداری کی نذر کر دیں اور اس کا اصل فائدہ ان غیر ملکی کارخانے
داروں، صنعت کاروں اور تاجریوں کو پہنچا جو اریوں روپے کا سامان مکہ معظمہ اور مدینہ منورہ
کی مارکیٹوں میں ہر سال فراہم کرتے ہیں اور خوب خوب دنیا کماتے ہیں۔ یہ امر یکہ اور
یورپ کی قومیں جن کی چیرہ دستیوں سے عالم اسلام پر یشان ہے اور یہ جا پانی و چینی تاجر
جنہوں نے مسلمان ممالک اور خصوصاً عالم عرب کو اپنی مصنوعات کے جادو میں بدل کر کھا
ہے۔ حاجج کرام کی دولت کو دونوں ہاتھوں سے لوٹ رہے ہیں۔ حاجج کرام جب حج سے
واپس آرہے ہوتے ہیں تو اپنے ساتھ روایاتی سوغاتیں لانے کے بجائے ٹی وی، ٹرانسیسٹر،
ریڈیو، کیسرے، ڈیلو کیسٹ، بتوں کی شکل کے کھلونے، جوس، کلکٹری، ٹی سیٹ، ڈنر سیٹ،
الیکٹرک استریاں، گھڑیاں، کے ٹی اور جارجٹ کے تھان، جیز کی چالوں میں، ریشمی و اونی
پارچات کے علاوہ سامان آرائش و زیباش اور ہزاروں وہ اشیا جوانسانی ذہن اخلاقی حدود
قیود سے بالاتر ہو کر مصنوعات کی شکل میں آئے دن اختراع کرتا رہتا ہے۔ حاجج کرام کے
بکبوں میں بھرا ہوتا ہے۔ مجھے ان اشیا پر چند اس اعتراض نہیں ہے۔ مجھے جس پہلو کی
طرف حاجج کو توجہ دلانے کی ضرورت محسوس ہو رہی ہے وہ یہ ہے کہ وہ ان اشیا کی خریداری
میں اپنا بہت وقت صرف کر دیتے ہیں، سفر حج کے لیے انہیں جوزر مبادله ملتا ہے اسے بھی
بے دریغ لٹا دیتے ہیں۔ کیا یہ مناسب نہیں کہ یہ اشیا وہ اپنے ملک میں آ کر خرید لیں
اور یوں زیر مبادله بھی بچا میں اور وقت و سخت بھی۔ اور اپنے قیمتی لمحات غور و فکر، محاسبہ، نفس

اور عبادت میں گزاریں۔

اس کا دلچسپ پہلو یہ ہے کہ جاج کرام شروع میں خوب خریداری کر لیتے ہیں اور پھر جب مصارف حج اور معلمین اور مالکان مکان کی ادائیگی کے لیے اپنی جیب کا جائزہ لیتے ہیں تو وہ بسا اوقات اس قدر خالی ہو چکی ہوتی ہے کہ ان کے پاس کھانے پینے کو بھی کچھ نہیں پچتا۔ اور پھر وہی اشیا کم قیمت پر دوسروں کے ہاتھ پھٹ کر اپنی ضروریات فراہم کرنے کا انتظام کرتے ہیں۔ جاج کرام اس ”پسپائی“ سے بچنے کے لیے یہی تدبیر اختیار کر سکتے ہیں کہ وہ ضرورت سے زیادہ ”پیش قدمی“ نہ کریں۔

نیز ہماری اکثر خواتین خرید کر دہ پوری اشیاء کا حساب کتاب حرم شریف میں بیٹھ کر کرتی ہیں۔ اس سلسلے میں ان کے باہم مشورے ہوتے ہیں۔ زخوں پر بحث ہوتی ہے اشیاء کی کوالٹی پر تبصرے ہوتے ہیں۔ ان ذکانوں کی نشاندہی ہوتی ہے جہاں سے یہ خریدی گئی ہیں۔ مکہ، جدہ اور مدینہ کی مارکیٹوں کا موازنہ ہوتا ہے بلکہ شوق اس حد تک ابل پڑتا ہے کہ ادھر نماز ختم ہوئی اور ادھر بہنس نور دیافت شدہ مال کے حصول کے لیے فی الفور اس بازار کی طرف نکل گئیں جہاں سے ملنے کی نشاندہی کی گئی ہے۔ یہ صورت حال حریم کے تقدس اور سفر حج کے مقصد کے منافی ہے۔ اس سے ہماری خواتین کو بچنا چاہیے۔

الغرض آپ حریم شریفین میں جو وقت بھی گزاریں وہ عبادات، علم، ترقیہ نفس اور محابہ نفس میں صرف ہو۔ اللہ سے مغفرت طلبی اور اس کی رضا جوئی میں گزرے اور جب آپ والپس آئیں تو فرشتے آپ پر رشک کریں اور آحضور ﷺ کے ارشاد کے موجب ایسے بن گئے ہوں کہ گویا آپ کی ماں نے آپ کو آج ہی جنا ہے۔

۸ ذوالحجہ کی صحیح کو اگر آپ کہ معمظمہ میں ہوں تو حتی الامکان نماز فجر حرم شریف میں
ہپ معمول جماعت کے ساتھ ادا کریں۔ یہ حج کا پہلا دن ہے۔ اسے اصطلاح میں یوم
الترودیہ کہتے ہیں۔ آپ کو احرام باندھ کر منی جانا ہے اور نمازِ ظہر و باہ جا کر ادا کرنی ہے۔
آپ ناشتہ وغیرہ کر لیں اور پھر رواگی کی تیاری کریں۔ اپنی قیام گاہ پر تنہایں یا وضو کر لیں۔
جسم کے بال صاف کرنے کی ضرورت ہو تو صاف کر لیں۔ سر میں خوشبودار تسلیک کاسکتے ہیں۔
پھر احرام باندھ لیں اور دور رکعت نماز ادا کریں۔ نماز کے بعد یہ نیت کریں: اے پروردگار!
میں نے حج کی نیت کی تو اسے میرے لیے آسان فرماؤ را سے قبول فرماؤ زبان سے یہ الفاظ
ادا کریں۔ اللہمَ لَيْسَ حَجَّاً أَوْ پَهْرَبُورَا تَبَلِيهَ بِذِهِنِي۔ یہ نیت حج کا پہلا رکن یا فرض
ہے۔ اب آپ احرام میں داخل ہو گئے ہیں اور آپ پر وہ تمام پابندیاں عائد ہو گئی ہیں جن
کے پچھے صفات میں ذکر ہو چکا ہے۔ عورتوں کے احرام کا وہ طریقہ جو عمرہ کے احرام میں بیان
کیا جا چکا ہے وہی یہاں بھی وہ اختیار کریں گے۔ اگرچہ ٹوپے بھی ساتھ ہوں تو انھیں بھی
احرام باندھ دیں۔

مردو زن تلبیہ پڑھتے ہوئے اپنی قیام گاہوں سے سیدھا منی روانہ ہو جائیں۔ حرم شریف میں جانے کی ضرورت نہیں ہے۔ حضرت جابر بن عبد اللہ رض کی طریقہ حج بیان کرتے ہوئے بتاتے ہیں کہ ”آٹھ تاریخ کو لوگوں نے اپنی قیام گاہوں سے احرام باندھا اور منی کو چل دیے“، منی میں ۸ ذوالحجہ کو ظہر، عصر، مغرب اور عشاء کی نمازیں ادا کی جائیں گی۔ مسجد میں اگر نہ جاسکیں تو اپنے کمپ ہی میں نماز باجماعت ادا کریں۔ یاد رہے کہ اب سب سے افضل عبادت تلبیہ ہاوازی بلند پڑھتا ہے۔ بہتر یہ ہے کہ ہر فرد اپنے طور پر تلبیہ پڑھے لیکن جو خود تلبیہ نہ پڑھ سکتے ہوں تو دوسرے حضرات ان کو پڑھ سکتے ہیں۔ حضرت خلا بن السائب اپنے باپ سے روایت کرتے ہیں کہ آنحضرت صلی اللہ علیہ وس علیہ نے فرمایا:

”میرے پاس جبریل آئے ہیں اور انہوں نے مجھے حکم دیا ہے کہ میں اپنے اصحاب کو حکم دوں کہ وہ تلبیہ کے وقت اپنی آوازیں بلند کریں۔“

(ابن ماجہ، ترمذی، ابو داؤد، نسائی)

حضرت سہیل بن سعد سے مردی ہے کہ رسول اللہ صلی اللہ علیہ وس علیہ نے فرمایا کہ: ”جب کوئی مسلمان تلبیہ ادا کرتا ہے تو اس کے دامیں اور بائیں جو مخلوق ہوتی ہے خواہ پھر ہوں یا درخت یا مٹی کے ڈھیلے سب اس کے ساتھ تلبیہ پڑھتے ہیں۔“

(ترمذی، ابن ماجہ)

رات منی میں رہیں۔ ۹ ذوالحجہ کی نماز فجر منی میں پڑھیں۔ جب سورج نکل آئے تو عرفات روانہ ہو جائیں۔ آج کا دن ”یوم عرفہ“ کہلاتا ہے۔ آنحضرت صلی اللہ علیہ وس علیہ نے فرمایا: الحج عرفہ (عرفات کی حاضری حج ہے)۔

یہ حاضری فرض ہے۔ جو اس حاضری سے محروم ہو اس کا حج نہ ہوا۔ تبکی وجہ ہے کہ آپ دیکھیں گے کہ آج لوگ سوار اور پیادہ احرام پہنے ہوئے اور تلبیہ پڑھتے ہوئے لاکھوں کی تعداد میں عرفات کا ریخ کر رہے ہیں۔ جیسے پروانے شمع پر ٹوٹے جا رہے ہیں۔ یہ منظر آپ کو یاد دلائے گا کہ کس طرح قیامت کے روز انسان اپنی اپنی قبروں سے نکل کر خداۓ قہار و جبار

کے سامنے حاضر ہوں گے۔

عرفات کا وقوف آپ کے لیے حج کا بہت اہم حصہ ہے۔ جب آپ عرفات میں اپنے پڑاؤ پر اتر جائیں تو سب سے پہلے یہ تحقیق کر لیں کہ آپ حدود عرفات کے اندر ہیں۔ حدود عرفات کی شناخت کے لیے عرفات کے چاروں طرف بڑی بڑی بر جیاں بنی ہوتی ہیں۔ ان کے اندر عرفات ہے اور ان سے باہر کا علاقہ عرفات سے خارج۔ وقوف کے لیے عرفات کے اندر ہونا ضروری ہے۔

زوال تک آپ اپنے خیمے میں آرام کر سکتے ہیں، خور دلوش کر سکتے ہیں۔ جب زوال ہو جائے گا تو عرفات میں مسجد نمرہ کے اندر جو عرفات کے ایک کونے میں واقع ہے امام صاحب پہلے خطبہ حج دیں گے اور پھر اذان ہو گی اور اس کے بعد فوراً اقامت ہو گی اور امام صاحب دور رکعت نماز ظہر پڑھائیں گے۔ سلام پھیرنے کے بعد کوئی تسبیح یا سنت وغیرہ ادا نہیں کریں گے بلکہ دوبارہ اقامت ہو گی اور دور رکعت نماز عصر پڑھی جائے گی۔ دونوں نمازیں جمع کی جائیں اور قصر کر کے پڑھی جائیں گی۔ اگر آپ مسجد میں نہ پہنچ سکتے ہوں (اور سن رسیدہ حضرات اور خواتین تو مسجد میں جانے سے کلیہ احتراز کریں۔ جو اس بہت بھی احتیاط ان جائیں کیونکہ بالعموم لوگ گم ہو جاتے ہیں اور یکساں خیموں اور یکساں لباس کی وجہ سے ان کے لیے اپنے ٹھنکانے کی شناخت سخت مشکل ہو جاتی ہے) تو آپ اپنے اپنے خیموں کے احاطے میں ہی مل کر باجماعت ادا کر لیں اور جمع و قصر کی جائے۔ کچھ لوگ اس پر بھند ہوں گے کہ ظہر بوقتِ ظہر اور عصر بوقت عصر پڑھی چاہیے۔ اور قصر بھی نہ کی جائے۔ یہ لوگ اگر آنحضرت صلی اللہ علیہ وسلم کے طریقہ حج کو دیکھیں تو اپنی غلطی کا احساس کر لیں گے۔ نیز دنیا بھر کے جلیل القدر علمانے خیموں میں جمع و قصر پر اتفاق کر رکھا ہے۔

جب سورج ٹھنڈا ہو جائے تو آپ وقوف شروع کر دیں۔ وقوف کا مطلب یہ ہے کہ آپ کھڑے ہو کر یا بیٹھ کر خیمے کے اندر یا باہر قبلہ رو ہو کر الگ الگ اکسار وزاری کے ساتھ خدا کے حضور دعا میں کریں۔ یہ وقت دعاوں کی قبولیت کا ہے۔ حضرت جابر بن عبد اللہ بیان

کرتے ہیں کہ ”آنحضرت عرفات میں جبل عرفات کی چٹانوں کے پاس کھڑے ہو کر گڑا گڑا کرو دعا میں کرتے رہے یہاں تک کہ سورج کی نکیاں غائب ہو گئی۔“ خاکارے اس موقع پر بڑے بڑے اولیا و علماء کو زار و قطار روتے دیکھا ہے۔

سورج غروب ہو جانے کے بعد آپ عرفات سے مزدلفہ روانہ ہو جائیں۔ یاد رکھیں کہ سورج غروب ہونے سے پہلے عرفات کی حدود سے باہر نہ لکھیں۔ مغرب کی نماز نہ عرفات میں پڑھی جائے گی اور نہ راتے میں بلکہ جب آپ مزدلفہ پہنچ جائیں تو سب سے پہلا کام یہ کریں کہ اذان دیں اور پھر اقامت کے ساتھ تم رکعت نمازِ مغرب باجماعت ادا کریں اور پھر درمیان میں کچھ پڑھے بغیر اقامت کے ساتھ دو رکعت نمازِ عشاء ادا کریں۔ مزدلفہ میں بھی مغرب اور عشاء کی نمازیں ملا کر پڑھی جائیں گی۔ مغرب کے تین فرض اور عشاء کے دو فرض۔ درمیان میں کوئی سنت یا نوافل نہ ہوں گے۔ وتر پڑھ لیں۔ نمازوں سے فارغ ہو کر آپ کھانے پینے میں مشغول ہو سکتے ہیں۔ مزدلفہ سے آپ سنکریاں بھی لے سکتے ہیں جن کی تعداد ۷ ہوئی چاہیے۔ سنکری موئی پنے کے دانے کے برابر ہو۔ مزدلفہ میں رات کو آرام کرنا اور سونا مسفون ہے۔ البتہ اس امر میں شدید احتیاط بر تیں کہ سونے یا جاگنے کی حالت میں مرد کا سر اور چہرہ اور عورت کا چہرہ نہ ڈھکا ہوا ہو۔ حضرت جابر بن عبد اللہ کی روایت میں ہے کہ: اضطیح ع رسول اللہ ﷺ حتیٰ طلوع الفجر (رسول اللہ ﷺ)

مزدلفہ میں فجر ہونے تک لیئے رہے)۔

نمازِ فجر کے بعد آپ وقوف کریں یعنی قبلہ رو ہو کر تسبیح و تکبیر و تہلیل اور دعا کریں۔ سورج لٹکنے سے پیشتر ہی مزدلفہ سے منی کو روانہ ہو جائیں۔ مزدلفہ میں ایک وادی جس کا موجودہ نام وادی نار ہے اور سابقہ نام وادی حسر ہے، اس وادی میں مزدلفہ میں شب باشی درست نہیں ہے اور یہاں سے گزرتے وقت بھی تیزی سے گزنا ہو گا۔ بعض اہل علم کے بیان کے مطابق یہ وادی ہے جس میں اصحاب افیل پر ابائیل نے آخری بار سنکریاں بر سائی تھیں اور انھیں گیا خورد بنا کر رکھ دیا تھا۔ یہ جگہ اللہ تعالیٰ کے غضب اور عذاب کی یاد دلاتی ہے۔

- اب ذوالحجہ کی دس تاریخ ہے۔ اسے یوم الحج (قربانی کادن) کہتے ہیں۔ آج کادن آپ کا بڑا مصروف گزرے گا۔ آج آپ کو مندرجہ ذیل مناسک سر انجام دینے ہیں:
- ۱- منی میں آ کر جرہۃ العقبہ (جسے بڑا شیطان کہا جاتا ہے) کو کنکریاں مارنا۔ چہل کنکری مارتے وقت آپ تلبیہ ختم کر دیں۔ کنکری "اللہ اکبر" کہہ کر ماریں۔ کنکری بر جی کو ماریں۔ اگر کنکری حوض میں گر جائے تو درست ہے اور اگر باہر گرے تو اس کے بجائے ایک اور ماریں۔ کنکریاں مارتے وقت بیت اللہ شریف با میں ہاتھ اور منی دائیں ہاتھ ہو۔ جو لوگ کنکریوں کے بجائے جرہۃ کو جوتے، پھر اور اسی قسم کی دوسری چیزیں چھینکتے ہیں وہ غلط کرتے ہیں۔ دس تاریخ کو کنکریاں مارنے کا وقت طلوع نجم سے غروب آفتاب تک ہے۔ معدوروں، عورتوں اور سن رسیدہ افراد کی طرف سے ان کا کوئی ساتھی نیا پہنچانے کی کنکریاں مار سکتا ہے۔ معدور رات کو بھی کنکریاں مار سکتے ہیں۔
 - ۲- کنکریاں مارنے (یعنی رمی کرنے) کے بعد جانور ذبح کیا جائے گا۔ تسبیح اور قران والے پر جانور ذبح کرنا واجب ہے۔ بکری یا دنہ، ہوتا ایک فرد کی طرف سے۔ اونٹ ہوتا سات افراد کی طرف سے ذبح کیا جا سکتا ہے۔ یہ ضروری نہیں کہ ہر شخص خود جا کر جانور ذبح کرے بلکہ ایک آدمی سب کی طرف سے یہ مہم سر انجام دے سکتا ہے۔ بکری اور دنہ ایک سال کا اور صحیح الاعضا اور تندرست ہونا چاہیے۔ گائے اور اونٹ پانچ سال کا ہو اور تندرست ہو۔
 - ۳- مرد کا حلق یا قصر کروانا، عورت کے لیے صرف قصر۔ مرد کے لیے حلق افضل اور قصر جائز ہے۔ حلق کرنے والوں کے لیے حضور ﷺ نے تمیں بار مغفرت کی دعا فرمائی ہے اور قصر کرانے والوں کے لیے صرف ایک مرتبہ۔ حلق یا قصر کے بعد آپ حرام سے فارغ ہو گئے۔ حرام کی تمام پابندیاں ختم ہو گئیں۔ مرد کے لیے یہ پابندی ابھی باقی ہے کہ وہ اپنی یوں کے پاس نہیں جا سکتا۔

۳۲۔ مکہ معظمه آ کر طواف افاضہ کرنا۔ اسے ”طواف زیارت“ بھی کہتے ہیں۔ آپ

منی میں احرام اٹا کر اور پانی ہوتا نہادھو کراور نیا لباس زیب تن کر کے مکہ معظمه میں آئیں اور اپنے کپڑوں میں ایک طواف کریں۔ یہ طواف فرض ہے اور حج کا رُکن ہے۔ طواف کے بعد تمیح اور قران والے سعی بھی کریں گے۔ یہ طواف اور سعی عام لباس میں ہوں گے۔ اور سعی کے بعد حلق یا قصر نہیں ہوگا۔ طواف اور سعی سے فارغ ہو کر واپس منی آ جائیں۔

طواف زیارت کا وقت دسویں ذوالحجہ کی مجرسے لے کر غروب آفتاب تک ہے۔ اگر دسویں ذوالحجہ کی طواف زیارت نہ کیا جاسکا ہو تو بارہ ہویں ذوالحجہ تک کسی وقت بھی کیا جاسکتا ہے۔ اگر اس کے بعد بھی تاخیر ہوگی تو ایک دم لازم آئے گا۔ یہ طواف بہر حال کیا جائے گا۔ اگر یہ نہ ہوگا تو حج نہ ہوگا۔ جو عورت حیض و نفاس کی حالت میں ہو تو وہ تمام مناسک حج ادا کرے گی مگر نمازیں نہیں پڑھے گی اور طواف بھی پاک ہونے کے بعد کرے گی۔

گیارہ اور بارہ تاریخوں میں تین جرمات (چھوٹا شیطان، درمیانہ شیطان، بڑا شیطان) پررمی کرنا ہوگا۔ رمی کا وقت زوال آفتاب سے لے کر غروب آفتاب تک ہے۔ چونکہ ان دونوں دنوں میں رمی کے وقت سخت ہجوم ہوتا ہے اور لاکھوں افراد بیک وقت رمی کے لیے نکل پڑتے ہیں اس لیے محدود افراد اور عورتیں رات کو رمی کر سکتی ہیں اور اگر خود نہ کر سکتی ہوں تو کسی عزیز یا ساتھی کو اپنا وکیل بنا سکتی ہیں۔ پہلے چھوٹے جمرے پررمی کی جائے گی پھر درمیانے جمرے پر اور آخر میں بڑے جمرے پر۔ ہر کنکری مارتے وقت اللہ اکبر کہنا چاہیے۔ پہلے جمرے پررمی کے بعد ذرا ہٹ کر قبلہ رو ہو کر دعا مانگی جائے گی اور اگر بھیڑ کی وجہ سے دعا نہ مانگی جاسکتی ہو تو کوئی حرج نہیں ہے۔ البتہ بڑے جمرے پررمی کے بعد دعا نہیں مانگی جائے گی۔ یہ رمی عام لباس ہی میں ہوگی کیونکہ دس تاریخ کو حلق اور

قصر کروانے کے بعد احرام اتارے جا پکے ہیں۔

بارہ ذوالحجہ کو رمی کے بعد آپ منی سے نھل ہو کر مکہ معظمه آسکتے ہیں۔ حجاج کی بہت بڑی اکثریت بارہ ذوالحجہ کو منی چھوڑ دیتی ہے۔ یہ اللہ تعالیٰ کی طرف سے دی ہوئی اجازت ہے لیکن شرط یہ ہے کہ منی کو سورج ڈونبے سے پہلے چھوڑ دیں۔ اگر آپ کو اپنے پڑاہی میں سورج ڈوب گیا تو آپ یہ رات منی ہی میں گزاریں اور تیرہ ذوالحجہ کو رمی (تینوں مجرات پر) کر کے کمدا آئیں۔

آپ کے تمام مناسک پورے ہو گئے ہیں۔ صرف ایک واجب باقی رہ گیا ہے اور وہ یہ ہے کہ جب آپ مکہ کو چھوڑیں گے تو طواف و داع کریں گے۔ یہ مکہ میں آپ کا آخری کام ہوتا چاہیے۔ اگر عورت حیض کی حالت میں ہے تو وہ بغیر طواف و داع کیے اپنے قافلے والوں کے ساتھ واپس جاسکتی ہے۔

آخر میں یہ اصول آپ سمجھ لیں کہ اگر حج کے فرائض میں سے کوئی فرض ترک ہو جائے تو حج نہ ہو گا۔ اگر واجبات میں سے کوئی واجب ترک ہو گیا تو ایک جانور کا خون بھایا جائے گا۔ اسے ”دم دینا“ کہتے ہیں۔ ممنوعات میں سے کسی ممنوع کا ارتکاب کر لیا تو بھی تلافی کی مختلف صورتیں ہیں۔ بعض ممنوعات کے ارتکاب پر دم لازم آتا ہے اور بعض پر مختلف مقدار کے کفارے عائد ہوتے ہیں۔ اگر قارن (حج قران والا) یا مقتضی (حج تسبیح والا) کی وجہ سے اپنی واجب قربانی نہیں دے سکتا تو وہ بصورت دیگر دس روزے رکھے گا۔ تین روزے حج میں جو کیم ذوالحجہ سے یوم عرفہ تک کسی بھی وقفہ میں متواتر رکھے گا اور رسات روزے وطن واپس آ کر رکھے گا۔

حج کے مسائل و مناسک طویل اور مفصل ہیں۔ لہذا بہتر یہ ہے کہ آپ جب بھی کوئی مشکل پیش آئے یا کسی الجھن میں بٹلا ہو جائیں تو کسی صاحب علم کی طرف رجوع کر لیں۔ حوام الناس کے تیرنگوں پر نہ جائیں۔

حج اور عمرہ کی دعائیں ۱

حج یا عمرے کا احرام باندھنے کے بعد یہ تلبیہ یا واژہ ملنڈ پڑھا جائے۔

لَبِّیْکَ، اللَّهُمَّ لَبِّیْکَ، لَبِّیْکَ لَا شَرِیْکَ لَکَ لَبِّیْکَ، اَنَّ الْحَمْدَ وَالنِّعْمَةَ لَکَ وَالْمُلْکَ لَا شَرِیْکَ لَکَ

”میں حاضر ہوں۔ اے اللہ میں تیری جتاب میں حاضر ہوں۔ میں حاضر ہوں۔

تیرا کوئی شریک نہیں۔ میں حاضر ہوں۔ بے شک تمام تعریف او تمام نعمتیں تیرے ہی لیے ہیں اور با دشابی بھی، تیرا کوئی شریک نہیں۔“

یہ تلبیہ کثرت سے پڑھا جائے۔ ہر مرتبہ پھر آنحضرت ﷺ پر ڈرود و بھیجا جائے گا۔

جب حاجی کو کمہ معظّم کے مکان مکانات نظر آئیں تو یہ دعا پڑھے۔

اللَّهُمَّ اجْعَلْ لَنِی بِهَا قَرَارًا وَ رُازِقًا فِيهَا رِزْقًا حَلَالًا

۱ یہ دعائیں ہم نے ایک عربی کتاب ”مناسک الحج علی المذاہب الاربعة“، نقل کی ہیں۔ یہ کتاب سعودی عرب کے فرمانروا سلطان عبدالعزیز ابن سعود نے ۱۳۲۶ھ میں حاجیوں کے لیے چھپوائی تھی۔ اے سعودی عرب کے ڈائریکٹر تعلیمات شیخ محمد بن نافع اور قاضی القضاہ شیخ عبد اللہ بن حسن نے مرتب کیا تھا۔ یہاں یہ واضح کر دینا ضروری ہے کہ کوئی دعا کسی خاص مقام کے لیے مخصوص نہیں ہے بلکہ ہر جگہ وہ دعا پڑھی اور مانگی جاسکتی ہے جو انسان کی طبیعت سے مناسب تھی ہو۔

”اے اللہ، اس شہر کے اندر مجھے قرار بخش اور یہاں مجھے رزقی حلال نصیب فرم۔“

حرم شریف میں داخل ہوتے وقت جب بیت اللہ پر نظر پڑھے تو تین مرتبہ لا الہ الا اللہ کہے، اور تین مرتبہ اللہ اکبر اور پھر یہ دعا پڑھے۔

رَبِّ اذْهَلْنِي مُدْخَلَ صَدْقٍ وَّأَخْرُجْنِي مُخْرَجَ صَدْقٍ وَاجْعَلْ لِّي مِنْ لَذْنِكَ سُلْطَانًا نَصِيرًا

اے میرے رب، مجھے سچائی کے راستے داخل کرو اور سچائی کے راستے سے نکال۔

اور اپنی جناب سے میرے لیے مدد کرنے والی طاقت فراہم کر۔“

طواف شروع کرتے وقت جب جگر اسود کو چوہ مے یادو ر سے اسے اشارہ کرے تو یہ کہے:

بِسْمِ اللَّهِ، اللَّهُ أَكْبَرُ وَلِلَّهِ الْحَمْدُ

اللہ کے نام سے طواف کا آغاز کرتا ہوں۔ اللہ بہت بڑا ہے۔ اور اللہ ہی کے لیے تمام تعریف ہے۔

طواف کے سات چکر ہوتے ہیں۔ ان ساتوں چکروں میں جو دعا چاہیے پڑھے۔ دل میں اللہ کی عظمت اور بزرگی کا خیال سایا ہوا ہو، اللہ کی بارگاہ میں چند گنی چنی دعاوں پر کفایت کرنا صحیح نہیں ہے۔ آزادی کے ساتھ ہر اچھی دعا اللہ سے کرنی چاہیے۔ بالعموم لوگ اس موقع پر یہ دعا میں پڑھتے ہیں:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ، وَلَا حُوْلَ وَلَا قُوَّةَ

إِلَّا بِاللَّهِ الْعَلِيِّ الْعَظِيمِ

”بے عیب ہے اللہ کی ذات۔ تمام تعریفیں ہیں اللہ کے لیے۔ اللہ کے سوا کوئی معبد نہیں۔ اللہ بہت بڑا ہے۔ کوئی چارہ اور کوئی طاقت اللہ کی مدد کے بغیر کامیاب نہیں، جو بڑا بزرگ و برتر ہے۔“

وَالصَّلَاةُ وَالسَّلَامُ عَلَى رَسُولِ اللَّهِ، اللَّهُمَّ إِيمَانًا بِكَ وَتَصْدِيقًا بِكَتَابِكَ
 وَوَفَاءً بِعَهْدِكَ وَاتِّبَاعًا لِسُنْنَةِ نَبِيِّكَ وَخَيْرِكَ مُحَمَّدٌ صَلَّى اللَّهُ
 عَلَيْهِ وَسَلَّمَ. اللَّهُمَّ إِنِّي أَسْأَلُكَ الْغُفْرَانَ وَالغَافِيَةَ وَالْمَعَافَةَ الدَّائِمَةَ فِي
 الدِّينِ وَالدُّنْيَا وَالْقُوْزَ بِالجَنَّةِ وَالنَّجَاهَ مِنَ النَّارِ
 درود اور اسلام اللہ کے رسول پر۔ اے اللہ! تجھ پر ایمان رکھتا ہوں، تیری کتاب
 کی تصدیق کرتا ہوں۔ تیرے عہد کی وفاداری کا اعلان کرتا ہوں، تیرے نبی اور
 تیرے جیبِ محمد ﷺ کی سنت کا پیر و ہوں۔ اے اللہ، میرا تجھ سے سوال ہے
 کہ مجھے معاف فرماء، آسامیش بخش اور دین اور دنیا دونوں میں ہمیشہ عافیت سے
 رکھا اور جنت عطا فرم۔ اور دوزخ سے نجات دے،

زکنِ یمانی اور مقامِ مجرم اسود کے درمیان یہ دعا پڑھنا مسنون ہے۔ یعنی ہر طوف کے
 وقت جب حاجی اس جگہ آئے تو یہ دعا پڑھے۔

رَبَّنَا اتَّنَا فِي الدُّنْيَا حَسَنَةً وَ فِي الْآخِرَةِ حَسَنَةً وَ قَنَاعَدَابَ النَّارِ
 ”اے ہمارے رب ہمیں دنیا میں بھی بھلانی عطا فرم اور آخرت میں بھی بھلانی
 عطا فرم۔ اور ہمیں دوزخ کے عذاب سے بچا“

دوسرے چکر کی دعا
 اللَّهُمَّ إِنَّ هَذَا الْبَيْتُ يَنْتَكَ وَالْحَرَمَ حَرَمُكَ وَالْأَمْنَ أَمْنُكَ وَالْعَبْدُ
 عَبْدُكَ وَاتَّأْعَبْدُكَ وَابْنُ عَبْدِكَ وَهَذَا مَقْعَدُ الْعَائِدِبِكَ مِنَ النَّارِ
 فَحَرَمُ لُحُومُنَا وَبَشَرَتَنَا عَلَى النَّارِ

اے اللہ، بے شک یہ گھر، تیرا گھر ہے۔ اور یہ حرم تیرا حرم ہے۔ اور امن تیرا ہی
 فراہم کردا امن ہے اور بندہ وہ ہے جو تیرا غلام ہے۔ میں تیرا غلام ہوں۔ تیرے
 غلام کا بیٹا ہوں۔ یہ وہی مقام ہے جہاں تجھ سے دوزخ کی پناہ لینے والا پناہ لیتا

ہے۔ ہمارے گوشت اور ہماری کھالیں دوزخ کی آگ پر حرام کروئے،

اللَّهُمَّ حَبِّبْ إِلَيْنَا الْإِيمَانَ وَزَيِّنْهُ فِي قُلُوبِنَا وَكَرِّهْ إِلَيْنَا الْكُفْرَ وَالْفُسُوقَ
وَالْعُصْبَيَانَ وَاجْعَلْنَا مِنَ الرَّاشِدِينَ

اے اللہ! ہمارے اندر ایمان کی محبت پیدا کر۔ اور اسے ہمارے دلوں کی زینت
بن۔ کفر اور فسق اور نافرمانی کی نفرت ہمارے اندر پیدا کر۔ اور ہمیں سیدھے
راتے پر چلنے والوں میں سے بن۔

اللَّهُمَّ قُبْرُ عَذَابِكَ يَوْمَ تَبْعَثُ عِبَادَكَ

اے اللہ! مجھے اس روز اپنے عذاب سے بچا کر رکھ جس روز تو اپنے بندوں کو
دوبارہ اٹھائے گا۔

اللَّهُمَّ اذْخُلْنِي الْجَنَّةَ بِغَيْرِ حِسَابٍ

اے اللہ! مجھے جنت میں حساب کے بغیر ہی داخل فرم۔

تیرے چکر کی دعا:

اللَّهُمَّ إِنِّي أَعُوذُ بِكَ مِنَ الشَّكِّ وَالشَّرِّكِ وَالشَّفَاقِ وَالنَّفَاقِ وَسُوءِ

الْأَخْلَاقِ وَسُوءِ الْمَنْظَرِ وَالْمُنْقَلَبِ فِي الْمَالِ وَالْأَهْلِ وَالْوَلَدِ

اے اللہ! میں تیری پناہ مانگتا ہوں (دین و ایمان میں) شک کرنے سے، شرک

سے، مخالفت سے، متفاوت سے، بد اخلاقی سے، اور واپس لوٹ کر مال و متاع اور

اہل و عیال کو بُری حالت میں جا کر دیکھنے سے۔

اللَّهُمَّ إِنِّي أَسْأَلُكَ رِضَاكَ وَالْجَنَّةَ وَأَعُوذُ بِكَ مِنْ سَخْطِكَ وَالنَّارِ

اے اللہ! میں تھے سے مانگتا ہوں تیری رضا مندی اور جنت اور تیری پناہ چاہتا

ہوں تیری ناراضی اور دوزخ سے۔

اللَّهُمَّ إِنِّي أَعُوذُ بِكَ مِنْ فَتْنَةِ الْقَبْرِ وَأَعُوذُ بِكَ مِنْ فَتْنَةِ الْمُحِيَا

وَالْمُمَاتِ

”اے اللہ، میں تیری پناہ چاہتا ہوں قبر کی آزمائش سے اور تیری پناہ چاہتا ہوں زندگی اور موت کی آزمائشوں سے“

چوتھے چکر کی دعا:

اللَّهُمَّ اجْعَلْهُ حَجَّاً مَبْرُورًا وَسُعْيًا مُشْكُورًا وَذَبْنَا مَغْفُورًا وَعَمَلاً صَالِحًا
مَقْبُولاً وَتَجَارَةً لَنْ تَبُرَّ

”اے اللہ، میری یہ حاضری حج مقبول ہو۔ میری سمجھی باریاب ہو۔ گناہوں کی معافی ہو، اور مقبول اور صالح کام ہو، اور ایسی تجارت ہو جس میں کوئی گھاثا نہ ہو“
یا عالم ما فی الصَّدُورِ اخْرُجْنِی يَا اللَّهُ مِنَ الظُّلْمَتِ إِلَى النُّورِ
”اے سینوں کے راز جانے والے۔ مجھے نکال اے اللہ۔ اندھیروں سے روشنی کی طرف“

اللَّهُمَّ إِنِّي أَسْأَلُكَ مُؤْجَبَاتِ رَحْمَتِكَ وَعَزَائِمَ مَغْفِرَتِكَ وَالسَّلَامَةَ
مِنْ كُلِّ أَثْمٍ وَالْغَنِيمَةِ مِنْ كُلِّ بَرٍ وَالْفُرُوزِ بِالْجَنَّةِ وَالنُّجَاهَ مِنَ النَّارِ
اے اللہ، میں مجھ سے مانگتا ہوں تیری رحمت کے اسباب، تیری مغفرت کے اہل فیصلے، ہر گناہ سے سلامتی، ہر نیکی میں کامیابی۔ جنت کا حصول اور دوزخ سے نجات“

رَبِّ قَبَعْنِي بِمَا رَزَقْتَنِي وَبَارِكْ لِي فِيمَا أَعْطَيْتَنِي وَاخْلُفْ عَلَى كُلِّ
غَائِبَةٍ لِي مِنْكَ بِخَيْرٍ ”اے ربِّ! جو رزق تو نے مجھے عطا فرمایا ہے اُس پر مجھے قاعات بخش اور جو نعمت تو نے ارزائی ہے اُس میں برکت ڈال اور جو چیز مجھ سے دور ہو گئی ہے اُس کا بہتر بدل عطا فرماء“

پانچویں چکر کی دعا:

اللَّهُمَّ اظْلِنِي تَحْتَ ظَلِّ عَرْشِكَ يَوْمَ لَا ظَلَّ إِلَّا ظَلُّكَ وَلَا بَاقِي إِلَّا
وَجْهُكَ

اے اللہ مجھے سایہ عطا فرماء، اپنے عرش کے پیچے اُس روز جب کہ تیرے سائے کے
سو اکوئی سایہ نہ ہوگا۔ تیری ذات کے سوا کوئی پا قی رہنے والا نہیں ہے۔

وَاسْقِنْنِي مِنْ حَوْضِ نَبِيِّكَ سَيِّدِنَا مُحَمَّدٍ صَلَّى اللَّهُ عَلَيْهِ وَسَلَّمَ شَرِبةً
ہنسیۃ مرینۃ لا تظماء بعدہا آبدًا

اپنے نبی سیدنا محمد ﷺ کے حوض سے مجھے ایک ایسا خوشگوار اور لطف اندو ز جام
پلا جس کے بعد ہمیں کبھی تخفی محسوس نہ ہو۔

اللَّهُمَّ اسْأَلُكَ مِنْ خَيْرِ مَا سَأَلَكَ مِنْهُ نَبِيِّكَ سَيِّدِنَا مُحَمَّدَ صَلَّى
اللَّهُ عَلَيْهِ وَسَلَّمَ وَأَعُوذُ بِكَ مِنْ شَرِّ مَا اسْتَعَاذَكَ مِنْهُ نَبِيِّكَ سَيِّدِنَا
مُحَمَّدٌ صَلَّى اللَّهُ عَلَيْهِ وَسَلَّمَ

”اے اللہ، میں مجھ سے اُسی بھلائی کا سوال کرتا ہوں جس کا سوال تیرے نبی
سیدنا محمد ﷺ نے مجھ سے کیا۔ اور میں مجھ سے اُس شرکی پناہ چاہتا ہوں جس کی
پناہ مجھ سے تیرے نبی سیدنا محمد ﷺ نے مانگی“

اللَّهُمَّ اسْأَلُكَ الْجَنَّةَ وَنَعِيمَهَا وَمَا يُقْرَبُنِي إِلَيْهَا مِنْ قَوْلٍ أَوْ فَعْلٍ
أَوْ عَمَلٍ وَأَعُوذُ بِكَ مِنَ النَّارِ وَمَا يُقْرَبُنِي إِلَيْهَا مِنْ قَوْلٍ أَوْ فَعْلٍ أَوْ عَمَلٍ

”اے اللہ، میں مانگتا ہوں مجھ سے جنت اور اس کی نعمتیں، اور ہر اس کلام، کام
اور عمل کی توفیق جو مجھے جنت سے قریب تر کر دے۔ اور تیری پناہ مانگتا ہوں
دوزخ سے اور ہر اس کلام، کام اور عمل سے جو مجھے دوزخ کے قریب لے جائے“

چھٹے چکر کی دعا:

اللَّهُمَّ إِنَّ لَكَ عَلَيْ حُقُوقًا كَثِيرَةً فِيمَا بَيْنَنِي وَبَيْنَكَ وَحُقُوقًا كَثِيرَةً
فِيهِ بَيْنِي وَبَيْنَ خَلْقِكَ

”اے اللہ، تیرے مجھ پر ایسے بہت سے حقوق ہیں جو میرے اور تیرے درمیان
ہیں اور بہت سے ایسے حقوق ہیں جو میرے اور تیری خلائق کے درمیان ہیں“

اللَّهُمَّ مَا كَانَ لَكَ مِنْهَا فَاغْفِرْهُ لِي وَمَا كَانَ لِخَلْقِكَ فَتَحْمِلْهُ عَنِي
وَأَغْنِنِي بِحَالَكَ عَنْ حَرَامِكَ وَبِطَاعِتِكَ عَنْ مُعْصِيَتِكَ
وَبِفَضْلِكَ عَمِّنْ سَوَاكَ . یا وَاسِعَ الْمَغْفِرَةِ

اے اللہ، وہ حقوق جو تمھ سے تعلق رکھتے ہیں مجھے معاف فرمادے اور جو تیری
خلائق سے تعلق رکھتے ہیں وہ میری جانب تو خود ہی اپنے ذمہ لے۔ اور اپنے
عطای کردہ حلال کی بدولت، اپنی حرام کردہ چیزوں سے بے نیاز کر دے اور اپنا
فضل خاص فرمائ کر اپنے سوا ہر ذات سے بے نیاز کر اے وسیع مغفرت والے۔

اللَّهُمَّ إِنَّ بَيْتَكَ عَظِيمٌ وَوَجْهُكَ كَرِيمٌ وَأَنْتَ يَا اللَّهُ حَلِيمٌ كَرِيمٌ
عَظِيمٌ ثُبُّ الْعَفْوَ فَاغْفِنِي عَنِي

اے اللہ، تیرا گھر بڑی عظمت والا ہے۔ تیری ذات بڑی کریم ہے۔ یا اللہ تو بُرْدبار
ہے، مہربان ہے، بزرگ و برتر ہے۔ تو معافی کو پسند فرماتا ہے۔ مجھے معاف فرمادے
وئے۔

ساتویں چکر کی دعا:

اللَّهُمَّ إِنِّي أَسْأَلُكَ إِيمَانًا كَامِلًا وَيَقِينًا صَادِقًا وَرَزْقًا وَاسِعًا وَ قُلْبًا
خَاشِعًا وَلِسَانًا ذَاكِرًا وَحَلَالًا طَيِّبًا وَتَوْبَةً نَصُوحًا وَتَوْبَةً قَبْلَ الْمَوْتِ

وَرَاحَةٌ عِنْدَ الْمَوْتِ وَرَحْمَةٌ وَمَغْفِرَةٌ بَعْدَ الْمَوْتِ وَالْعُفُوُ عنْ
الْحِسَابِ وَالْفُؤُزَ بِالْجَنَّةِ وَالنَّجَاةِ مِنَ النَّارِ بِرَحْمَتِكَ يَا عَزِيزَ يَا غَفَارَ.
اے اللہ! میں مانگتا ہوں مجھ سے کامل ایمان، سچا یقین، کشادہ رزق، نرم و گدار
دل، ذکر کرنے والی زبان، پاکیزہ حلال، پچی توبہ، تو پہ موت سے پہلے، آسامیش
موت کے وقت، رحمت اور مغفرت موت کے بعد، حساب کے وقت بخشش، جنت
کا حصول اور دوزخ سے نجات۔ تیری رحمت درکار ہے اے ہر چیز کی قدرت
رکھنے والے اور گناہوں کے بخشنے والے“

رَبِّ زِدْنِيْ عِلْمًا وَالْحِقْنِيْ بِالصَّالِحِينَ

”اے میرے رب! میرے علم میں اضافہ فرم، اور نیک بندوں میں مجھے شامل فرما“

ملتزم کی دعا:

اللَّهُمَّ يَا رَبَّ الْبَيْتِ الْعَتِيقِ اغْتَقِ رِقَابَنَا، وَرِقَابَ ابَائِنَا وَأَمَهَاتِنَا
وَأَخْوَانِنَا وَأُولَادِنَا مِنَ النَّارِ

”اے اللہ، اے اس قدیم گھر کے مالک! ہماری گروئیں، ہمارے باپ اور ماں کی
گروئیں، ہمارے بھائیوں اور ہماری اولاد کی گروئیں دوزخ سے آزاد کر دے“

يَاذَا الْجُودِ وَالْكَرَمِ وَالْفَضْلِ وَالْمَنِ وَالْإِحْسَانِ

”اے خداوند، سخاوت کرنے، کرم والے، مہربانی کرنے والے، احسان و عنایت
فرمانے والے“

اللَّهُمَّ أَحْسِنْ عَاقِبَتَنَا فِي الْأُمُورِ كُلَّهَا وَاجْرُنَا مِنْ خِزْنِ الدُّنْيَا وَ
عَذَابِ الْآخِرَةِ

”اے اللہ، تمام معاملات میں ہمارا انجام بہتر کر۔ دنیا کی رسوانی اور آخرت کے
عذاب سے بناہ دے“۔

اللہمَ اتَّیْ عَبْدَکَ وَابْنَ عَبْدِکَ وَاقْفُ تَحْتَ يَالِیکَ مُلْتَزِمٌ لَا
 غَایْبَکَ مُسْلِلًا بَنْ يَلْتَکَ ازْجُو رَحْمَکَ وَأَخْشَیْ عَذَابَکَ يَا
 قَدِیْمَ الْاَحْسَانِ اللہمَ اتَّیْ اسَالَکَ أَنْ تَرْقَعَ ذَکْرِیْ وَتَصْعَ وَرْزِیْ وَ
 تُصْلِحَ افْرِیْ وَتُطَهِّرَ قُلْیِ وَتُوَرَّلِیْ فِیْ قُرْیِ وَتَغْرِلِیْ دُنْیِ
 وَاسَالَکَ النَّرَجَاتَ الْعُلَىْ مِنَ الْجَنَّةِ آمِنْ

اے اللہ میں تمرا بندہ ہوں، تم رے بندے کا بیٹا ہوں، تم رے دروازے پر کھڑا
 ہوں، تم رے آستانے سے چٹ چکا ہوں، تم رے حضور مسیح گوں ہوں۔ اے محنت
 قدیم! تم رحمت کا طالب ہوں۔ تم رے عذاب سے خاف ہوں۔ اے اللہ!
 تم سے میرا سوال ہے کہ تو میرا چار جا بلدر فرماء، میرا بوجہ دور کر، میرا کام درست
 فرماء، (میرا بوجہ دور کر، میرا کام درست فرماء)۔ میرا دل پاک کر، میری قبر میں
 میرے لئے روشنی فراہم کر۔ میرے گناہ بخش دے۔ میں تم سے سوال کرتا ہوں
 جتنے کے اندر اونچے اونچے مرتبوں کا۔

مقامِ ابراہیم کی دعا:

اللہمَ اتَّکَ تَعْلَمُ سَرَیْ وَعَلَیْتَ فَاقِلُ عَذَرَیْ وَتَعْلَمُ حَاجَتِیْ
 فَاغْطِنِیْ سُوَلَیْ وَتَعْلَمُ مَا فِیْ تَفْسِیْ فَاغْنِنِیْ قُرْبَیْ

اے اللہ تو جانتا ہے میری چیزیں اور کھلی یا توں کو۔ میں میری سخاوت قول
 فرمائے تو جانتا ہے میری سخاوت کو، میں میری سخاوت مجھے عطا کر۔ تو جانتا ہے مجھے
 کچھ میرے دل میں ہے۔ میں تو میرے گناہ معاف فرمائے۔

اللہمَ اتَّیْ اسَالَکَ ایْمَانَیَا شَرْ قُلْیِ وَیَقِنَّا خَادِقَا يُخَالِطُ رُوحَی
 حَتَّیْ اَعْلَمَ اَنَّهُ لَا يُعْتَدُنِی الْاَمَاكِنَتُ لَیْ رَحَمَتَکَ يَمَا قَسَمْتَ
 لَیْ اَنْتَ وَلَیْ فِی الدُّنْیَا وَالْاَخْرَةِ تَوْفَیْ مُسْلِمًا وَالْمُحْسِنَ بِالصَّالِحِينَ

اے اللہ، میں تمھے سے مانگتا ہوں ایسا امانت جو میرے دل پر چاہائے، ایسا سچا
یقین جو میری روح میں سراہت کر جائے بیہاں تک کہ میں بمحظیوں کر مجھے کوئی
گز غنیمی بخیج سکتا سوائے اس کے جو تو میرے لیے لگھ دے۔ اور میں اس پر
راضی ہو جاؤں جو تو میرے لیے مقوم فرمائے۔ تو ہی دنیا اور آخرت میں میرا
کار ساز ہے۔ مجھے اسلام پر موت دے اور نیک لوگوں میں مجھے شامل کر۔

اللَّهُمَّ لَا تَدْعُنَا فِي مَقَاتِنَا هَذَا ذَنْبًا إِلَّا غَفَرْتَهُ وَلَا هَمًَّا إِلَّا فَرَجَحْتَهُ وَلَا
حَاجَةً إِلَّا قَضَيْتَهَا فَيَسِّرْ تَهَا فَيَسِّرْ أُمُورَنَا وَ اشْرَحْ صُدُورَنَا وَ نُورِ
قُلُوبَنَا، وَ اخْتَمْ بِالصَّالِحَاتِ أَعْمَالِنَا۔

اے اللہ! میری اس حاضری کے موقع پر میرا کوئی گناہ ایسا نہ چھوڑ جو معاف نہ کر
دے، میرا کوئی غم ایسا نہ رہے جسے تو دور نہ فرمادے۔ میری کوئی الکی ضرورت نہ
رہے جسے تو نے پورا نہ کر دیا ہو اور میرے لیے اسے آسان نہ کر دیا ہو۔ ہمارے
تمام معاملات آسان فرم۔ ہمارے یہی کھول دے۔ ہمارے دل نور سے بھر دے
، ہمارے اعمال کا خاتمہ نیکیوں پر کر۔

اللَّهُمَّ تَوَفَّنَا مُسْلِمِينَ وَ اخْبِنَا مُسْلِمِينَ وَ الْحَقُّنَا بِالصَّالِحِينَ غَيْرِ حَزَانِي
وَ لَا مَفْتُونِي

اے اللہ، تو ہمیں مسلمان ہونے کی حالت میں دنیا سے انخلا اور مسلمان ہا کری
زندہ رکھ۔ اور نیک انسانوں میں شامل کر۔ نہ رسوائیوں اور نہ نشان ابتلاء۔

زمزم پی کر یہ دعا مانگی جائے:

اللَّهُمَّ اتِنَا أَسَالْكَ عِلْمًا نَافِعًا وَ رِزْقًا وَ اسْعَادًا وَ شَفَاءً مِنْ كُلِّ ذَاءٍ
بِرَحْمَتِكَ يَا أَرْحَمَ الرَّاحِمِينَ

اے اللہ، میں تمھے سے مانگتا ہوں مخدی علم، کشا دہ روزی اور ہر بیماری سے

شفا۔ تیری رحمت در کار ہے اے ارحم الراحمین۔

سمی کا آغاز کرتے وقت یہ آیت پڑھے:

إِنَّ الصَّفَا وَالْمَرْوَةَ مِنْ شَعَابِ اللَّهِ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ
عَلَيْهِ أَنْ يَطْوِفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ

عَلَيْهِمْ (البقرة: ۲۰۸)

بے شک صفا اور مروہ اللہ کی نشانیوں میں سے ہیں۔ جو شخص بیت اللہ کا حج کرے یا عمرہ کرے تو کوئی حرج نہیں کہ وہ ان دونوں میں گردش کرے اور جو کوئی خوش دلی سے کوئی نیک کام کرتا ہے تو اللہ تعالیٰ اسے قبول کرنے والا اور خوب جانے والا ہے۔

اس کے بعد ہاتھ اور پا اٹھا کر یہ کہے:

اللَّهُ أَكْبَرُ . اللَّهُ أَكْبَرُ . اللَّهُ أَكْبَرُ . اللَّهُ أَكْبَرُ وَلَلَّهِ الْحَمْدُ

اللہ بہت بڑا ہے۔ اللہ بہت بڑا ہے۔ اللہ بہت بڑا ہے۔ اللہ بہت بڑا ہے۔ اللہ
بہت بڑا ہے۔

پھر یہ دعا پڑھتے ہوئے سمی کو روائہ ہو جائے:

اللَّهُ أَكْبَرُ كَيْرًا وَالْحَمْدُ لِلَّهِ كَيْرًا وَسُبْحَانَ اللَّهِ وَبِحَمْدِهِ بُكْرَةً
وَأَصْبِلًا لَا إِلَهَ إِلَّا اللَّهُ وَحْدَهُ أَنْجَزَ وَعْدَهُ وَنَصَرَ عِبْدَهُ وَهَذِمَ الْأَخْزَابَ
وَحْدَهُ لَا شَيْءَ قَبْلَهُ وَلَا شَيْءَ بَعْدَهُ، يُخْبِي وَيُمْبِي وَهُوَ حَىٰ لَا يَمُوتُ
بِيَدِهِ الْخَيْرُ . وَإِلَيْهِ الْمَصِيرُ . وَهُوَ عَلَىٰ كُلِّ شَيْءٍ قَدِيرٌ . رَبُّ
اَغْفِرُ وَارْحَمُ ، وَاغْفُ وَتَكْرَمُ ، وَتَجَا وَرَعْمًا تَعْلَمُ . إِنَّكَ تَعْلَمُ مَا لَا
تَعْلَمُ . إِنَّكَ أَنْتَ الْأَعْزَزُ الْأَكْرَمُ .

اللہ بہت بزرگ و برتر ہے۔ زیادہ سے زیادہ اللہ کی حمد و ستائش ہے۔ اللہ بے عیب

میدان عرفات میں دعائیں جو دل چاہے مانگئے یا ذیل کی دعا پڑھتے رہے۔ لیکن کوشش یہ کیجیے کہ کوئی لمحہ غفلت کا نہ گزیرے، فضول والا یعنی گھنگو، بحث و مباحثہ فسی، دل گئی میں وقت نہ کٹ کیونکہ پر لمحات نہایت بیحتی ہیں۔ ایسے لمحات بار بار حاصل نہیں ہوتے۔

الله أكْبَرُ . الله أكْبَرُ . الله أكْبَرُ . وَلِلَّهِ الْحَمْدُ وَلِلَّهِ الْحَمْدُ . وَلِلَّهِ
الْحَمْدُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ . إِنَّهُ الْمَلِكُ وَلَهُ
الْحَمْدُ . اللَّهُمَّ اهْدِنِي بِالْهُدَىٰ . وَنَقِنِي . وَاغْصِنِي بِالْغَنْوِيٰ وَاغْفِرْ لِي
فِي الْآخِرَةِ وَالْأُولَىٰ . اللَّهُمَّ اجْعَلْهُ حَجَّا مَبْرُورًا . وَذَبَابًا مَغْفُورًا . اللَّهُمَّ
لَكَ صَلَوَتِي وَنُسُكِي وَمَحْيَايَ وَمَمَاتِي . وَإِلَيْكَ مَالِي . اللَّهُمَّ اتَّقِيَ
أَعْوَذُ بِكَ مِنْ عَذَابِ الْقَبْرِ وَمُوسَةِ الصَّدَرِ وَشَتَاتِ الْأَمْرِ . اللَّهُمَّ
اهْدِنِي بِالْهُدَىٰ وَرِزْنِي بِالْغَنْوِيٰ . وَاغْفِرْ لِنَا فِي الْآخِرَةِ وَالْأُولَىٰ . اللَّهُمَّ اتَّقِيَ
أَسْلَكْ رِزْقًا حَلًّا لَا طَبَيَا مِبَارَكًا . اللَّهُمَّ امْرُتَنِي بِالدُّعَاءِ وَلَكَ
الْإِجَابَةُ . وَإِنَّكَ لَا تُخْلِفُ وَعْدَكَ . اللَّهُمَّ مَا أَخِيتُ مِنْ خَيْرٍ فَاجْهِهْ
إِلَيْنَا وَبِسْرَهُ لَنَا . وَمَا كَرِهْتُ مِنْ شَرٍ . وَفَكَرْهَهُ إِلَيْنَا وَجَنَبَنَا إِلَّا بِاللَّهِ
الْعَظِيمِ . اللَّهُمَّ اتَّكَ تَعْلَمُ وَتَرَى مَكَانِي وَتَسْمَعُ كَلَامِي وَتَعْلَمُ سَرِّي

وَعَلَيْتُ شُفَعًا وَلَا يَعْنِي عَلَيْكَ شَيْءٌ مِّنْ أَمْرِي وَأَنَا الْبَاتِلُ الْفَقِيرُ
 الْمُسْتَغْاثُ الْمُسْتَجِيرُ الْوَاجِلُ الْمُشْفِقُ الْمُقْرَأُ الْمُعْرِفُ بِنَفْسِهِ
 اسْتَلِكْ مَسَالَةَ الْمُسْكِنِ وَابْتَهِلْ إِلَيْكَ إِبْهَالَ الْمُنْتَبِ الْتَّلِيلِ
 وَادْعُوكَ دُعَاءَ الْخَافِضِ الضَّرِيرِ مِنْ حَضْفِ لَكَ رَقْبَهُ وَقَاصِتِ
 عَيْنَاهُ وَتَحْلِلَ لَكَ جَسَدَهُ وَرَغْمَ لَكَ تَفْهَمَ اللَّهُمَّ لَا تَجْعَلْنِي
 بِلِّعَائِكَ شَقِيًّا وَكُنْ لِي رَءَاءً وَقَارِبُهُ مِنْ خَيْرِ الْمُسْؤُلِينَ وَبِالْخِيرِ
 الْمُعْطَيْنِ يَا أَرْحَمَ الرَّاحِمِينَ وَالْحَمْدُ لِلَّهِ رَبِّ الْعَالَمِينَ امِينٌ يَا مَنْ لَا
 يَسْرُ مِنَ الْحَاجِ الْمُلْحِنِ فِي الدُّعَاءِ وَلَا تَفْجُرْهُ مَسْلَةَ السَّائِلِينَ ادْفَعْ
 يَرْدَعْقُوكَ وَحَلَوةَ مَغْفِرَتِكَ وَلَلَّهُمَّ مُتَبَاحِثَكَ وَرَحْمَتِكَ الْبَيْنِ
 مِنْ مَدَحِ إِلَيْكَ تَفْهَمَ قَاتَى لَا تَمْ نَفْسِي أَخْرَسْتِ الْمُعَاصِي لَسَانِي
 قَمَالِي وَسَلَةَ مِنْ عَمَلِ وَلَا شَفَعَ سَوْيِ الْأَعْلَى

الشَّبَابُ ہے۔ الشَّبَابُ ہے۔ الْمُدَبِّرُ ہے۔ اور اللَّهُ کے لیے ہے
 سب تعریف اور اللَّهُ کے لیے ہے سب تعریف اور اللَّهُ کے لیے ہے سب تعریف
 نہیں کوئی مسیودہ سوائے اللَّهُ تعالیٰ کے جو اکیلا ہے اس کا کوئی شریک نہیں۔ سب
 ملک اور سب تعریف اسی کو ہے۔ اے اللَّهُ اے مجھے ہدایت یا خدا ہنا اور مجھے
 (گناہوں سے) پاک فرماؤ۔ اور مجھے کمل پریزگار ہنا اور مجھے دنیا اور آخرت میں
 بخش دے۔ اے خدا مرے اس بچ کو تبول فرماؤ۔ اور گناہ کو بخٹاہو۔ اور فرمادے اے
 الشَّمِيری تماز اور عبادت اور شیری زندگی اور موت تیرے ہی لیے ہے اور آخر کار
 شیرا (رُخْعَ بُجَى) تیری طرف ہے اے اللَّهُ میں تیری پناہ مانگتا ہوں قبر کے
 عذاب سے اور دل کے دوسروں اور محالات کی پریشانی سے اے اللَّهُ ہدایت۔
 ساتھ ہماری رہنمائی کر اور ہمیں پریزگاری کے ساتھ آراست کر اور ہمیں دنیا

وآخرت میں بخشش۔ اے اللہ میں تجھ سے حلال پاک اور بارکت روزی کا مطالبه کرتا ہوں۔ اے اللہ تو نے مجھے دعا کرنے کا حکم فرمایا ہے اور قبول کرنا تیرے (اختیار میں) ہے اور تو وعدے کے خلاف نہیں کرتا۔ اے اللہ تو جس بھلائی کو اچھا سمجھتا ہے پس اس کو ہمارے لیے محبوب بننا اور اس کو ہمارے لیے آسان کر دے اور جس برائی کو تو مکروہ سمجھتا ہے پس اس کو ہمارے لیے مکروہ بنادے اور ہم کو اس سے دور رکھ اور ہم سے اسلام نہ چھین بعد اس کے کوتانے ہمیں ہدایت کی نہیں کوئی معبدوسوانی شان اور باعظمت ہے اے اللہ بے شک تو جانتا ہے اور میری قیام گاہ کو دیکھتا ہے اور میرے کلام کو سنتا ہے اور میرے ظاہر اور باطن کو جانتا ہے اور میرے کاموں میں سے کوئی چیز بھی تجھ پر پوشیدہ نہیں ہے اور میں نہایت مفلس فریاد کرنے والا ایک فقیر ہوں۔ (نیز میں) پناہ چاہنے والا ڈرنے والا اپنے گناہوں کا اعتراف اور اقرار کرنے والا ہوں میں تجھ سے مسکین فقیر کی طرح سوال کرتا ہوں اور ایک ذلیل گناہ گار کی طرح تیرے سامنے آہ وزاری کرتا ہوں اور ایک خوف کرنے والے اندھے کی طرح تجھ سے دعا مانگتا ہوں جس کی گردان تیرے لیے جھکی ہو اور آنکھیں آنسو بھاتی ہوں اور جس کا جسم (تیری یاد میں) لا غر ہو گیا ہو اور اس کی ناک تیرے لیے خاک آلود ہو گئی ہو۔ اے اللہ مجھے اپنے سامنے دعا مانگنے سے بد نصیب نہ کرنا اور تو میرے حق میں مہربان رحم کرنے والا بن جائے سوال کیے ہوؤں کے بہترین اور اے عطا کرنے والوں کے بہترین اور اے رحم کرنے والوں کے بہترین اور سب تعریف اللہ کے لیے ہے جو سارے جہان کا پالنے والا ہے قبول فرمائیجوابے وہ ذات کہ نہیں بیزار کرتا اس کو اصرار دعا میں اصرار کرنے والوں کا اور نہ ہی تسلیک کرتا ہے اس کو سوال کرنے والوں کا چکھا ہمیں مُخْنَثُک اپنے عفو اور لذت اپنی بخشش کی اور مزا اپنے حضور میں عاجز انہ دعا

اور اپنی رحمت کا۔ الہی جو تعریف کرتا ہے اپنے نفس کی تیرے سامنے (وہ کرتار ہے) میں تو یقیناً اپنے نفس کی ملامت کرنے والا ہوں حالانکہ گناہوں نے میری زبان کو گونگا کر دیا ہے۔ پس میرے عملوں کا کوئی وسیلہ نہیں اور نہ ہی کوئی شفاعت کرنے والا ہے سو اسے امید کے۔

زیارت مدینہ

حج سے پہلے یا حج کے بعد آپ کو مدینہ منورہ کی زیارت کا شرف حاصل ہوگا۔ جس طرح آپ نے سفرِ مکہ اور حج بیت اللہ کو اخلاقی پا کیزی گی، تقربِ الہ اور خشنودیِ رب کا ذریعہ بنایا ہے یا بنا سکتے ہیں اس طرح مدینہ بھی آپ کے ذہن و فکر، جذبہ و خیال اور روح و مزاج کے اندر ایک زبردست کا یا پلٹ کا موجب بن سکتا ہے۔ اگر آپ نے سفرِ مدینہ کی بدولت دو خوبیاں حاصل کر لیں تو آپ سمجھ لیں کہ آپ کا یہ سفرِ مزاج کمال بن گیا۔ ایک رسولِ خدا ﷺ سے محبت میں اضافہ، یہاں تک کہ اس محبت پر آپ تمام محبتیں نچھا رکر دیں اور دوسرے رسولِ خدا ﷺ کی اطاعت کا جذبہ فراواں۔ یہ دونوں چیزیں لازم و مطلوب ہیں۔ محبت بے اطاعتِ زبانی جمعِ خرچ کے سوا کچھ بھی نہ ہے اور اطاعت بے محبت بے اثر اور بے نتیجہ ہے۔ ان دونوں چیزوں میں ترقی اور اضافہ ایمان کی پچھلی اور زندگی کی علامت ہے۔ آپ اس کسوٹی پر سفرِ مدینہ کا حاصل پر ہیں۔

مدینہ شریف بھی اسی طرح کا حرم ہے جس طرح کمک معظمه حرم ہے۔ مسلم نے حضرت ابو سعید خدریؓ کی پیروایت نقل کی ہے کہ نبی ﷺ نے فرمایا:

"ابرائیم نے مکہ کو حرم بنا پا تھا۔ میں مدینہ اور اس کے ارد گرد کے تمام راستوں کو

حرم قرار دیتا ہوں۔ پس یہاں کوئی خون نہ بھایا جائے اور نہ یہاں لڑائی کے لیے
بھیمار بلند کیے جائیں اور نہ چارے کے علاوہ درختوں کے پتے مجازے
جائیں.....”

حضرت علیؑ کی روایت ہے بخاری و مسلم دونوں نے نقل کیا ہے، یہ ہے کہ
آنحضرت ﷺ نے فرمایا: ”المَدِينَةُ حَرَامٌ مَا بَيْنَ عِيرٍ إِلَى نُورٍ،
(یعنی جبل عیر اور جبل ثور کا درمیانی حصہ مدینہ کا حرم ہے۔)

جبل عیر وہ پہاڑ ہے جو کہ معظیم کی طرف سے مدینہ منورہ میں داخل ہوتے وقت وادی
عین کے پاس ملتا ہے اور جبل ثور سے مراد جبل أحد اور اس سے متصل پہاڑی سلسلہ ہے۔ مسلم نے
حضرت ابو ہریرہؓ سے روایت کیا ہے کہ آنحضرت ﷺ نے فرمایا:

”مدینہ کی سخت و شدید فضا کو میری امت کا بوجھ بھی برداشت کرے گا میں
قیامت کے روز اس کی شفاعت کروں گا۔“

حضرت انسؓ کی یہ متفق علیہ روایت ہے کہ آنحضرت ﷺ نے فرمایا:
”مدینہ میں داخل ہونے والے راستے پر فرشتے قطاریں بنائے کھڑے ہوتے
ہیں جو مدینہ کی حفاظت پر مامور ہیں۔“

اب آپ کا رخ اسی شہر مبارک کی جانب ہے۔ اس شہر میں حبیب پاک تجویخاب ہیں۔
اس شہر میں جلیل القدر صحابہ مدفن ہیں۔ پہلی اسلامی ریاست کا مرکز یہی شہر ہے۔ اس شہر کی
ہر گلگی اور ہر وادی ہر سمت اور ہر پہاڑی اسلامی تاریخ کے ہزاروں معانی، کش مکش حق و باطل
کے ہزاروں دفاتر، اصحاب گرام کی اپنے پیارے رسولؐ کے ساتھ گردیدگی اور دل بانٹگی کے
ہزاروں تذکرے اور نور و عرفان اور علم و حکمت کے اتحاد سمندر اپنے اندر سینئے ہوئے ہے۔ یہ
سب کچھ دیکھ کر انسان بخوبی حیرت رہ جاتا ہے۔

آنحضرت ﷺ کو خود اس شہر سے جو محبت تھی اس کا ایک نمونہ حضرت انسؓ پیش کرتے

ہوئے کہتے ہیں کہ ”آنحضرت ﷺ جب سفر سے واپس آتے اور آپ کو مدینہ کی دیواریں نظر آ جاتیں تو آپ کو مدینہ سے جو محبت تھی اس میں اس نظر اضافہ ہو جاتا کہ آپ جس سواری پر سوار ہوتے اسے تیز تر کر دیتے۔“ (بخاری)

حضرت انسؓ ہی کا بیان ہے کہ جب احمد کو دیکھ کر آپؐ نے فرمایا:

”یہ پہاڑ ہم سے محبت کرتا ہے اور ہمیں اس سے محبت ہے۔“ (متقن علیہ)

امام مالکؓ گی ایک مرسل روایت میں یحییٰ بن سعیدؓ بیان کرتے ہیں کہ آنحضرت ﷺ نے ایک مرتبہ فرمایا:

”روئے زمین پر کوئی ایک ایسا مکڑا نہیں ہے جو مجھے اپنی قبر کے لیے مدینہ سے زیادہ محبوب ہو۔“

اس شہر خوبیاں کی طرف آپ کا رخ ہے۔ شہر کا وقار و جلال، ساکنان شہر کی عظمت و سطوت اور قدم قدم نقوش یار کی کشش و دل گرفتگی یہ سب پہلو آپؐ کو آشفۃ سر بنانے کے لیے کافی ہیں۔ اگر آپ کے پہلو میں دل ہے اور دل لذت ایماں سے بہرہ یا بھی ہے تو مدینہ میں قدم رکھتے ہی آپ پر وہ حالت طاری ہو جانا ایک فطری امر ہے جسے آپ کے ایک سنجیدہ شاعر نے شاید ایسی ہی کسی کیفیت میں ڈوب کر کہا تھا۔

اے ساکنانِ کوچہ دلدار دیکھنا تم کو کہیں جو غالب آشفۃ سر ملے
یہ سب تقاضے اور ولو لے ایک طرف مگر آپؐ کو اس شہر میں جس طرح داخل ہونا چاہیے
اس کا انداز یہ ہو کہ آپؐ کا قصد مسجد الرسول ﷺ میں نماز ادا کرنا ہو۔ جب آپ کا رخ
مدینہ کی طرف ہوتا آپ راستے میں کثرت سے درود شریف کا ورد کریں۔ ہر درود کے پڑھنے کا
جو طریقہ اللہ تعالیٰ نے بیان فرمایا ہے وہ یہ ہے: اذْ كُرْزَبَكَ فِي نَفِسِكَ تَضَرُّعًا
وَخِيْفَةً وَدُوْنَ الْجَهْرِ مِنَ الْقَوْلِ۔ (اپنے رب کو یاد کر دل ہی دل میں زاری اور خوف
کے ساتھ اور زبان سے ہلکی آواز کے ساتھ) یعنی ورد پڑھتے وقت دل زبان کا رفیق ہو اور

زبان آہستہ آہستہ وروالاپ رہی ہو۔ چیچھے آپ کو بتایا جا چکا ہے کہ تلبیہ باوازِ بلند پڑھا جائے گا
گر باتی دوسرے دھیمے انداز میں۔

جب آپ مقامِ بدر سے گزر جائیں گے اور آگے چل کر مسیحی جنگ کی چیک پوسٹ آئے گی تو آپ سمجھ لیں کہ مدینہ قریب ہو رہا ہے اور اب سب سے پہلے آپ کو مسجدِ نبویؐ کے بلند بالا مینار نظر آئیں گے۔ آپ مسلسل درود شریف پڑھتے ہوئے اور اس شہر کی برکتوں سے صحیح استفادے کی دعا میں کرتے ہوئے داخل ہوں۔

اپنے ٹھکانے پر سامان رکھنے کے بعد مسجدِ نبویؐ میں جانے کی تیاری کریں۔ پانی مل جائے تو نہایں۔ سترے اور دھلے ہوئے کپڑے زیب تن کریں۔ جسم کو خوشبو لگائیں۔ خوبصور آنحضرت ﷺ کو بہت پسند تھی۔ عورتوں کو سمجھائیں کہ وہ مسجد میں جاتے وقت لباس و انداز میں آدابِ شریعت اور تعلیماتِ رسول ﷺ کا لاحاظہ رکھیں۔ مرد حضرات عورتوں کے مخصوص دروازوں کو چھوڑ کر مسجد میں جس دروازے سے جگہ ملے داخل ہو جائیں اور دایاں قدم رکھتے ہوئے زبان سے کہیں:

أَعُوذُ بِاللَّهِ الْعَلِيِّ الْعَظِيمِ وَبِوْجَهِ الْكَرِيمِ، وَسُلْطَانِهِ الْقَدِيمِ مِنَ الشَّيْطَانِ

الرَّجِيمِ بِسْمِ اللَّهِ، اللَّهُمَّ اغْفِرْ لِي ذُنُوبِيْ وَافْتَحْ لِي أَبْوَابَ رَحْمَتِكَ

سب سے پہلے دور کعتِ تحیۃ المسجد ادا کریں اور اگر جماعت کھڑی ہے تو اس میں شامل ہو جائیں۔

اس کے بعد آپ آنحضرت ﷺ کو سلام عرض کرنے کے لیے مواجهہ شریف کی طرف بڑھیں۔ یاد رکھیں کہ سلام کے لیے جاتے وقت لوگوں کی گرد نیں نہ پھلانگیں، دھکے نہ دیں، نماز پڑھنے والوں کی نماز نہ ضرب کریں۔ وہاں ہجوم ہو گا گزرنے کے لیے راستہ آسانی سے نہ ملے گا۔ بایں ہمہ آپ وقار و سنجیدگی کا دامن نہ چھوڑیں۔ سنبھل کر، ادب سے، احترام کے ساتھ اور آہستہ آہستہ خرامی کو شعار بنا کر مواجهہ شریف کے سامنے آ جائیں۔ آپ آنحضرت ﷺ

کے چہرہ مبارک کے سامنے ہو کر ان الفاظ میں سلام عرض کریں:

السَّلَامُ عَلَيْكَ يَا رَسُولَ اللَّهِ، السَّلَامُ عَلَيْكَ يَا نَبِيَّ اللَّهِ، السَّلَامُ

عَلَيْكَ يَا حَبِيبَ اللَّهِ، السَّلَامُ عَلَيْكَ يَا حَبِيبَ اللَّهِ، السَّلَامُ عَلَيْكَ

يَا سَيِّدَ الْمُرْسَلِينَ، السَّلَامُ عَلَيْكَ يَا رَسُولَ رَبِّ الْعَالَمِينَ، السَّلَامُ

عَلَيْكَ يَا قَائِدَ الْفَرِّيقَاتِ الْمُحَاجِلِينَ، اشْهُدُ أَنَّ لَا إِلَهَ إِلَّا اللَّهُ، وَاشْهُدُ أَنَّكَ

عَبْدُهُ وَرَسُولُهُ وَأَمِينُهُ وَخَيْرُهُ مِنْ خَلْقِهِ، وَاشْهُدُ أَنَّكَ قَدْ بَلَغْتَ الرِّسَالَةَ

وَأَدَىتِ الْأَمَانَةَ وَنَصَحْتَ الْأَمَّةَ وَجَاهَدْتَ فِي اللَّهِ حَقَّ جَهَادِهِ

اس کے بعد ایک قدم دائیں طرف ہو جائیں اور حضرت ابو بکرؓ کو سلام کریں۔ ان کو

سلام کرنے کا طریقہ یہ ہے:

السَّلَامُ عَلَيْكَ يَا خَلِيفَةَ رَسُولِ اللَّهِ أَبَابُكَ الصَّدِيقُ السَّلَامُ عَلَيْكَ يَا

صَاحِبَ رَسُولِ اللَّهِ وَثَانِي اثْنَيْنِ اذْهَمَ فِي الْغَارِ، السَّلَامُ عَلَيْكَ يَا مَنْ

جَاهَدَ فِي سَبِيلِ اللَّهِ حَقَّ جَهَادِهِ، اللَّهُمَّ ارْضُ عَنْهُ وَاكْرِمْ مَقَامَهُ،

پھر مزید ایک قدم دائیں طرف ہو جائیں اور حضرت عمر بن الخطابؓ کو سلام کیں:

السَّلَامُ عَلَيْكَ يَا أَمِيرَ الْمُؤْمِنِينَ عُمَرَ بْنَ الْخَطَّابِ السَّلَامُ عَلَيْكَ يَا

نَاطِقًا بِالْعَدْلِ وَالصَّوَابِ، السَّلَامُ عَلَيْكَ يَا أَبَا الْفُقَرَاءِ وَالْأَرَاملِ

وَالْإِيتَامِ، جَزَاكَ اللَّهُ عَنْ أُمَّةِ رَسُولِ اللَّهِ خَيْرُ الْجَزَاءِ، اللَّهُمَّ ارْضُ

عَنْهُ وَاجْزُ لَهُ ثوابَهِ.

اس کے بعد آپ قبلہ رو ہو کر اللہ تعالیٰ سے اپنی ذات کے لیے، اپنے دوستوں اور

بھائیوں کے لیے اور تمام مسلمانوں کے لیے، دنیا و آخرت میں بھلائی کی دعا کریں اور پھر

یہاں سے ہٹ جائیں اور اگر آپ کو ریاض الجنة میں نماز پڑھنے یا پیش کر قرآن کریم کی

تلاؤت کا موقع ملے تو دوسروں کو اذیت دیے بغیر اس موقع سے فائدہ اٹھائیں۔

بخاری میں حضرت ابو ہریرہؓ سے مروی ہے کہ رسول اللہ ﷺ نے فرمایا:

”میرے گھر اور میرے منبر کے درمیان جنت کے باغات میں سے ایک باغ ہے اور میرا منبر میرے حوض کے اوپر ہے۔“

مسجد نبویؐ کے آداب میں سے ایک نہایت اہم ادب یہ ہے کہ آپ وہاں پہنچنے سے ادا کریں۔ دعا، ذکر، حلاوت، سلام، الغرض ہر چیز دھیکی آواز سے ادا کریں۔

آپ کو اللہ تعالیٰ جتنا وقت مدینہ منورہ میں گزارنے کے لیے دے اسے ضائع نہ کریں۔ نماز مسجگانہ مسجد نبویؐ میں باجماعت ادا کریں۔ امام احمد بن حنبلؓ نے بسی روحی حضرت جابرؓ سے روایت کیا ہے کہ رسول اللہ ﷺ نے فرمایا:

”میری مسجد میں ایک نماز دوسری جگہوں پر ایک ہزار نمازوں سے افضل ہے سوائے مسجد حرام کے جہاں ایک نماز کا ثواب کا ایک لاکھ نماز سے افضل ہے۔“

اسی طرح امام احمد بن حنبلؓ اور طبرانیؓ نے بسی روحی حضرت انس بن مالکؓ کی یہ روایت

نقل کی ہے کہ:

”رسول اللہ ﷺ نے فرمایا: جس شخص نے میری مسجد میں چالیس نمازیں پڑھیں اور ان میں کوئی نماز بھی فوت نہ ہوئی تو اس کے لیے دوزخ سے رہائی، عذاب سے نجات اور نفاق سے پاکیزگی کھدی جائے گی۔“

مسجد قبا مدینہ منورہ سے دور نہیں ہے بلکہ شہر کے ایک کنارے پر واقع ہے۔

آنحضرت ﷺ مسجد قبا میں نماز پڑھنے کی ترغیب دیا کرتے تھے۔ آنحضرت ﷺ کا اپنا عمل یہ تھا کہ آپ ہمیشہ ہفتہ کے دن سوار ہو کر یا پیداہ قباتشریف لے جاتے اور وہاں دور رکعت نماز پڑھتے۔ امام احمد بن حنبلؓ، نسائی اور ابن ماجہ نے روایت کیا ہے کہ آنحضرت ﷺ نے فرمایا:

”جس نے اپنے گھر میں وضو یا غسل کیا اور مسجد قبا آیا اور وہاں آکر نماز پڑھی اسے ایک عمر کے بر اجر ملے گا۔“

نمازوں کے اوقات کے درمیان آپ کسی روز مدینہ منورہ کے چند اہم مقامات دیکھ سکتے ہیں جنت البقع (قبرستان مدینہ) کے رہنے والوں کو بھی سلام کہیں اور ان کی بلندی درجات کی دعا کریں۔ شہدائے احمد کی زیارت کریں اور ان کے لیے دعا کریں۔ دیگر جن زیارات کے لیے آپ جائیں مدینہ کے ادب و احترام اور مسنون طریقوں کی پابندی کریں۔ بدعتات و اخرافات سے اجتناب کریں۔ جبل احمد دیکھیں، مساجدِ خمسہ جائیں اور دیگر تاریخی آثار اور سیرت کے مقامات کا مشاہدہ کریں۔ یہ سب چیزیں اسلام کی پہلی عظیم الشان تحریک اور امت محمدی کی پہلی نسل کی یادگاریں ہیں۔ ان سے جو کچھ اخذ کرنا چاہیے وہ ہے اسلام کے ساتھ ہر قیمت پر واپسی اسلام کے راستے میں ہر نوع کی قربانی اور اللہ کے نبی اور آپ کے جلیل القدر اصحاب سے محبت اور ان کی پیروی۔ زیارت قبور میں خاص طور پر طریقہ سنت کو نہ چھوڑیں۔

لوگ بالعموم پوچھتے ہیں کہ کیا مدینہ منورہ میں ۲۰ نمازیں پڑھنا لازم ہے۔ ان حضرات کی خدمت میں عرض کروں گا کہ مسجدِ نبوی میں نمازوں کی افضلیت کے بارے میں آپ اوپر حدیث پڑھ چکے ہیں۔ اگر آپ کو زیادہ سے زیادہ دن ملیں تو آپ کی بڑی خوش قسمتی ہے اور اگر سرکاری انتظامات کی وجہ سے یا آپ کی اپنی مجبولیوں کی وجہ سے آپ زیادہ وقت نہیں دے سکتے تو جس قدر آپ کو یہ مبارک ساعتیں ملیں گزاریں۔ دنیا کے دھنے انسان کی پوری زندگی چٹ کر جاتے ہیں مگر بیت اللہ میں اور مسجد رسول ﷺ میں جو وقت آپ کا گزرے گا وہ آپ کی زندگی کے وہ قیمتی لمحات ہوں جن کی اہمیت و قیمت کا دنیا میں نہیں آخرت میں اندازہ ہوگا۔ اور اگر آپ نے حرم مکہ اور حرم مدینہ سے حاصل شدہ برکات تعلیمات کو حرزِ جان بنالیا اور واپس اگر ایک صاحب اور خدا پرست انسان کی زندگی اپنالی اور دنیا کے اندر اسلام کے غلبے کی جدوجہد میں شامل ہو گئے تو آپ کی زیارت رسول ﷺ بھی بار آور ہو گئی اور حج کا مقصد بھی پورا ہو گیا۔ اللہ تعالیٰ آپ کے حج اور زیارت کو قبول فرمائے۔

خُرّم مُرَاد کے قلم سے

کلید البقرہ

ٹوپیل ترین سورت کے مطالب و معانی تک رسائی کے لیے
خُرم مُرَاد سے کلید حاصل کیجیے۔ یہ سورت آج امت مسلمہ کیا
پیغام اور رہنمائی دیتی ہے؟ تفسیری لٹریچر میں بیش بہا اضافے۔
اردو میں پہلی بار (ترجمہ: Key to Al-Baqarah: 15/- روپیہ)

فہرست: ۱۵/- روپیہ

آخری سورتوں کے درس۔ ۲۔

سورۃ الحصہ سے سورۃ الانس تک ۱۲ سورتوں کے درس، کیسٹ
اور سی دلی کے بعداب کتابی شکل میں

فہرست: ۱۳۰/- روپیہ

جنت کا سفر

خُرم مُرَاد کے دل نشین انداز میں۔ زندگی کے مختلف
دائروں کے لیے اللہ کے رسول کی عملی رہنمائی۔ احادیث
کے یہ ۲۱ مطالعے آپ کو وہ راستہ بتاتے ہیں جن پر اس
دنیا میں سفر کر کے آپ اپنی منزل جنت تک پہنچ سکتے ہیں۔

فہرست: ۱۶۰/- روپیہ

مشورات

متصورہ ملتان روڈ، لاہور۔ ۰۴۲-۵۴۳ ۲۱۹۴، ۰۴۲-۵۴۳ ۴۹۰۹، فون: ۵۴۷۹۰

manshurat@hotmail.com